

परिच्छेद एक : परिचय

१.१ अध्ययनको पृष्ठभूमी

शिक्षा मानव जीवनको एउटा महत्वपूर्ण पक्ष हो । शिक्षाद्वारा मानवले आफ्नो समग्र विकास गरी जीवनमा पूर्णता प्राप्त गर्दछ, र आचार-विचार र रहनसहनमा परिवर्तन गर्दछ । शिक्षाद्वारा नै संसारको आर्थिक, सामाजिक, साँस्कृतिक तथा अध्यात्मिक उन्नति सम्भव हुन्छ । शिक्षाको जन्म मानव समाज सँगसँगै भएको मानिन्छ, त्यसैले मानव समाज रहन्जेल शिक्षा पनि रहिरहन्छ । यो एउटा जीवन पर्यन्त र निरन्तर रूपमा चलिरहने प्रकृया हो । सामान्य अर्थमा शिक्षा भनेको ज्ञान प्राप्त गर्नु वा कुनै पनि नयाँ कुरा सिक्नु हो । यो यस्तो अटुट प्रकृया हो जुन जीवनभरि चलिरहन्छ । शिक्षाशास्त्रीहरूको धारणा अनुसार “शिक्षा कोक्रोबाट शुरू भइ चिहानमा अन्त्य हुन्छ । यसलाई निश्चित घेराभित्र राखेर परिभाषित गर्न कठिन हुन्छ । प्रत्येक समय परिस्थिती र वातावरण अनुसार यसको अलग अलग रूपमा व्याख्या विश्लेषण र प्रयोग हुदै आइरहेको छ ।

नेपालीमा शिक्षा भनिने शब्द सँस्कृतको विद/शिक्ष/शिष धातुबाट आएको हो जसको अर्थ सिक्नु, सिकाउनु वा जान्नु हुन्छ । यस प्रकार शाब्दिक अर्थमा शिक्षा भनेको ज्ञान प्राप्ति हो, व्यक्तिमा भएका अन्तर्निहित शक्तिहरूको पूर्णरूपले विकास गर्नु हो ।

शिक्षाको व्यापक अर्थ अनुसार शिक्षा जिवन भरि चल्ने प्रकृया हो । वालक जन्मेदेखि मृत्युपर्यन्त केही न केही सिकीरहेको हुन्छ । अनुभवहरू वटुलिरहेको हुन्छ, त्यो सबैको संगालो नै शिक्षा हो । यस अन्तर्गत औपचारिक शिक्षा अर्थात् विद्यालय र पाठ्यक्रमसँग सम्बन्धित गराएर दिइने शिक्षा मात्र पर्दैन ।

मूल्याङ्कन शिक्षा क्षेत्रको एक अभिन्न अङ्गको रूपमा स्थापित भइसकेको छ । शैक्षिक क्रियाकलापहरू एक निश्चित लक्ष्य परिपूर्तिका लागि संचालित हुन्छन् । यी लक्ष्यहरू व्यक्ति समाज र शिक्षाविदहरूको अपेक्षाको रूपमा रहेको हुन्छन् । व्यक्तिले आफ्नो स्वविकासको लागि केही निश्चित योग्यता र क्षमता हासिल गर्न खोजेको हुन्छ । समाजले पनि आफ्ना सदस्यहरूमा केही निश्चित योग्यता र क्षमताको अपेक्षा गरेको हुन्छ, जसको फलस्वरूप समाज एक गतिशिल एकाइको रूपमा विकास हुन सकोस । शैक्षिक प्रकृयाहरूले यी साभा लक्ष्यहरू हासिल गर्न सकेको वा नसकेको, गरेतापनि त्यसको गुणस्तर प्रभावकारीताको लेखाजोखा अनिवार्य हुन्छ । मूल्याङ्कनले नै शैक्षिक प्रकृया मार्फत प्राप्त उपलब्धिहरूको

लेखाजोखा गर्दा यसको सफलता र वैधता दुवैलाई सुनिश्चितता प्रदान गर्दछ । मूल्याङ्कन शब्द दुई शब्दहरू मूल्य र अड्कन मिलेर बनेको हो । मूल्य शब्दको अर्थ कुनै वस्तुको उपयोगिता र महत्वको लेखाजोखा गर्ने प्रकृया हो जुन विशुद्ध रूपमा विषयगत वा व्यक्तिपरक हुन्छ । प्रत्येक व्यक्तिको आ-आफ्नै मूल्य प्रणाली हुन्छ भने गुणात्मक पक्षको सार्वभौम मूल्याङ्कन प्रणाली पनि हुन्छन् । जस्तै रामो मिठो आदि गुणात्मक लेखाजोखाको मापदण्ड व्यक्तिपरक हुन्छ । अङ्कनले मापन प्रकृयालाई जनाउँछ । यस प्रकृयाले वस्तुमा रहेको गुणको मात्रात्मक स्वरूप प्रस्तुत गर्न यसलाई अङ्कमा वदलिने कार्य गर्दछ । यसरी मूल्याङ्कन वास्तविक अर्थमा गुणात्मक र परिमाणात्मक लेखाजोखाको संयुक्त स्वरूप हो । यसले कति भन्ने प्रश्नको जवाफ दिनुको साथै कस्तो प्रश्नको जवाफ समेत दिन्छ । मूल्याङ्कन मापन र मूल्य निर्धारणको सम्मिलित रूप हो (ज.व.रा. श्रेष्ठ र रन्जितकार, २०६७) ।

कसैकसैले मूल्याङ्कनलाई गल्ती पत्ता लगाउने प्रकृयाको रूपमा लिने गरेको पाइन्छ तर गल्ती वा दुर्वलता पत्ता लगाउनु मात्र मूल्याङ्कनको अवधारणा होइन । कुनै पनि प्रकारको (औपचारिक वा अनौपचारिक) मूल्याङ्कनको प्रमुख उद्देश्य मूल्याङ्कित विषयमा सुधार गर्नु हो तर त्यो राम्रो या नराम्रो भनेर प्रमाणित होइन । मूल्याङ्कनले कुनै पनि कार्य, प्रकृया अवस्था वा उत्पादनका सबल र दुर्वल पक्षहरू पत्ता लगाई त्यसको सुधारमा सहयोग गर्नु हो र यसकार्यमा निश्चित मापदण्ड आधारहरूको उपयोग गरी लेखाजोखा गर्ने कार्य गरिन्छ । यहाँ लेखाजोखा गर्नु भन्नाले वौद्धिक प्रकृयाबाट गुण र दोषको पहिचान गर्नु हो । तसर्थ मूल्याङ्कनलाई एक वौद्धिक प्रकृयाको रूपमा लिन सकिन्छ । मूल्याङ्कनको प्रमुख अभिप्राय सुधार परिमार्जन र परिस्कृत गर्नु हो र मूल्याङ्कनले केवल भौतिक कार्य वा वस्तुको सुधार र परिमार्जनसँग सम्बन्ध राख्दैन वरू भौतिक भावनात्मक, अवलोकित वा अनुभव गरिएका कार्यहरूको लेखाजोखा गर्दछ । तसर्थ मूल्याङ्कनलाई सुधार गर्ने प्रकृयाको रूपमा लिन सकिन्छ (खनाल, २०६३) ।

सामान्य अर्थमा मूल्याङ्कन भनेको अवलोकन तथा अन्य माध्यमबाट प्राप्त सुचनाका आधारमा कुनै कार्य प्रति हेर्ने दृष्टीकोण हो । यसले ठोस निर्णयका लागि आधार प्रदान गर्दछ । विद्यार्थी मूल्याङ्कन भनेको विद्यार्थीमा के कस्ता सिकाइ उपलब्धि वा उद्देश्य अनुसारको उपलब्धि प्राप्त भयो वा भएन भनि हेर्ने प्रकृया हो । अर्को शब्दमा भन्ने हो भने पाठ्यक्रमले निर्धारण गरेका उद्देश्यहरू अनुरूपका ज्ञान, सीप र व्यवहार विद्यार्थीहरूले

हासिल गरे वा गरेनन् वा कति मात्रामा हासिल गरे भनेर लेखाजोखा गर्ने कार्य नै विद्यार्थी मूल्याङ्कन हो । मुख्य रूपमा हाम्रा विद्यालयहरूमा दुई किसीमले विद्यार्थी मूल्याङ्कन गरिन्छ । विद्यार्थीका बारेमा निर्णय लिन गरिने मूल्याङ्कनलाई निर्णयात्मक मूल्याङ्कन भनिन्छ र पाठ्यक्रमले अपेक्षा गरेका सिकाइ उद्देश्य पूरा गराउने उपचारात्मक शिक्षण सिकाइ सँगै गरिने मूल्याङ्कनलाई निरन्तर मूल्याङ्कन भनिन्छ । विद्यार्थीले सिक्न नसकेका कुरा समयमै जानकारी गरेर उनीहरूलाई आवश्यक्ता अनुसार थप मद्दत गर्न पटक पटक गरिने मूल्याङ्कनलाई निरन्तर मूल्याङ्कन भनिन्छ । विद्यार्थीले के कति सिके भनेर मूल्याङ्कनका विभिन्न साधनहरू अपनाएर विद्यार्थीको क्रमिक रूपमा निरन्तर मूल्याङ्कन गरिन्छ । यसमा लिखित, मौखिक कार्य, कक्षाकार्य, गृहकार्य बानी व्यवहार अवलोकन, शैक्षिक अभिलेख अध्ययन, उपस्थिती, अतिरिक्त क्रियाकलाप र प्रयोगात्मक कार्य आदि शैक्षिक संस्थाबाट निरन्तर रूपमा संचालन गरिन्छ । यसरी विद्यार्थीको पठनपाठनसँग उनीहरूको निरन्तर मूल्याङ्कन गरी सिक्न नसकेका कुरा सिकाएर अथवा माथिल्लो कक्षामा सिक्ने गरी विद्यार्थीलाई कक्षा चढाउनुलाई नै उदारकक्षोन्नति भनिन्छ (अधिकारी, २०६७) ।

विद्यार्थी मूल्याङ्कन प्रणाली अन्तर्गतको उदारकक्षोन्नतिको आधार विद्यार्थीको कार्यसंचयीकालाई मानिन्छ । विद्यार्थीको क्रियाकलापको प्रगति अनुसार अतिउत्तम, उत्तम र सामान्य वर्गमा छुट्याइ क्रमशः तीनवटा, दुईवटा र एकवटा रेजा चिन्ह लगाइ दिएका रेजाका आधारमा रेजा प्रतिशत निकाली ७० प्रतिशत भन्दा बढि अङ्ग ल्याउनेलाई ‘क’ श्रेणी, ४० देखि ७० प्रतिशत अङ्ग ल्याउनेलाई ‘ख’ श्रेणी र ४० प्रतिशत भन्दा कम अङ्ग ल्याउनेलाई ‘ग’ श्रेणीमा राखी माथिल्लो कक्षामा अनिवार्य कक्षोन्नति गर्नुपर्ने व्यवस्था गरिएको छ (पा.वि.के., २०५९) ।

नेपालमा निरन्तर मूल्याङ्कन प्रणालीलाई महत्व दिने पहिलो नीतिगत दस्तावेज वि.सं. १९९६ को शिक्षा इतिहासमा देखिन्छ । देशमा आएको राजनितिक परिवर्तन सँगै समय समयमा गठन भएका आयोगले पनि आवधिक रूपमा लिखीत परीक्षा लिएर उर्तीण र अनुतिर्ण घोषणा गर्नुको सट्टा निरन्तर लेखाजोखा गरी शैक्षिक उपलब्धिहरूको मूल्याङ्कन हुनु पर्ने सुझाव दिएका छन् । सर्वाङ्गीण राष्ट्रिय शिक्षा समितिको प्रतिवेदन (२०१८) ले प्राथमिक तहको मूल्याङ्कन मौखिक र कार्यमय हुनुपर्दछ । प्रत्येक महिनाको छात्रछात्राको खेलकुद, चरित्र, निर्धारीत विषयहरूको ज्ञान इत्यादिको आधारमा उतीण गराउनु पर्दछ भन्ने उल्लेख गरिएको छ । त्यसैगरी रा.शि.प.यो. २०२८ ले पनि विद्यार्थी मूल्याङ्कन गर्दा

आन्तरीक मूल्याङ्कन प्रथा चलाउनु पर्ने र शिक्षकहरूले विद्यार्थीहरूको प्रगति विवरण राख्नु पर्ने व्यवस्था उल्लेख गरेको छ । राष्ट्रिय शिक्षा आयोगको प्रतिवेदन २०४९ले पनि विद्यार्थीको मूल्याङ्कन नियमित रूपमा गर्नु पर्ने र यसो गर्दा गृहकार्य, मौखिक कार्य र अतिरिक्त क्रियाकलापका आधारमा गर्नु पर्ने उल्लेख गरेको छ । उच्चस्तरीय राष्ट्रिय शिक्षा आयोगको प्रतिवेदन २०५५ ले विद्यार्थीहरूको निरन्तर मूल्याङ्कन प्रणाली अनुसार कक्षा चढाउने व्यवस्था गरिनेछ भनी उल्लेख गरिएको छ । प्राथमिक तहका विद्यार्थीहरूको निरन्तर मूल्याङ्कन प्रक्रयाद्वारा सम्पूर्ण शैक्षिक पक्षको पहिचान गर्ने उदारकक्षोन्तती नीति हाल कार्यान्वयनमा आइरहेको छ । २०५६/०५७ मा आधारभूत तथा प्राथमिक शिक्षा परियोजना अन्तर्गत पाँच जिल्लाहरू इलाम, चितवन, स्याङ्गजा, सुर्खेत र कन्चनपुरमा परीक्षणको रूपमा लागू गरियो । नेपाल सरकार शिक्षा तथा खेलकुद मन्त्रालय पाठ्यक्रम विकास केन्द्रले २०६३ सालबाट कक्षा १ बाट शुरू गरी क्रमशः वि.सं. २०६५ सालमा कक्षा ३ सम्म लागू गरेको छ । त्यस्तै विद्यालय क्षेत्र सुधार योजना (२०६२-२०७२) मा कक्षा १ देखी ८ सम्म आधारभूत शिक्षामा निरन्तर मूल्याङ्कन प्रणाली लागू गरिने भन्ने उल्लेख भए अनुसार शैक्षिक वर्ष २०६८ साल देखि कक्षा ६ मा यो पद्धति लागू गर्न आवश्यक तयारी गरिएको छ (शै.ज.वि.के., २०६७) ।

नेपालको सन्दर्भमा निरन्तर विद्यार्थी मूल्याङ्कनको आवश्यकता दिन प्रतिदिन खड्किदै गइरहेको छ । आधारभूत शिक्षामा गरेको लगानीलाई फलदायी बनाउनु परेको छ । आधारभूत शिक्षामा सिकाइ बालमैत्री हुन नसकेकोले विशेषतः तल्ला कक्षामा कक्षा दोहोन्याउने र विचैमा पढाइ छोड्ने विद्यार्थीको संख्या अधिक रहको छ । परिणामस्वरूप तोकिएको समय भन्दा ढिलो थोरै विद्यार्थीले मात्र तह पुरा गर्ने गरेका छन् । विद्यार्थीको निरन्तर मूल्याङ्कन गरेर उपचारात्मक शिक्षण सिकाइबाट मात्र यस प्रकारको क्षतिलाई नियन्त्रण गर्न सकिन्दछ । यसै दृष्टीकोणबाट नेपाल सरकार शिक्षा मन्त्रालयले हाल आधारभूत शिक्षाको कक्षा १-५ सम्म निरन्तर विद्यार्थी मूल्याङ्कन लागू गरेको छ र आगामी शैक्षिक सत्रहरूदेखि आधारभूत तहको कक्षा ७ सम्म लागू गर्दै जाने नीति लिएको छ (पा.वि.के., २०६२) ।

प्राथमिक तह नेपालको विद्यालयको संरचनाको पहिलो तह हो । कक्षा १ देखि ५ सम्मका कक्षाहरू प्राथमिक तह हुन् । जसमा पनि १ देखि ३ कक्षालाई पूर्व प्राथमिक तहमा विशिष्टीकृत गरिएको छ । प्राथमिक तह नेपालको शिक्षा संरचनाको जग हो । जसलाई

वलियो बनाउनु जरूरी हुनेछ । प्राथमिक शिक्षालाई वलियो बनाउन वालमनोविज्ञानको प्रयोग गर्दै प्रभावकारी शिक्षण र उपलब्धिको सही लेखाजोखा गर्दै परीक्षा वाहेकका मूल्याङ्कनका साधनहरूको पनि सदुपयोग गर्नुपर्दछ । प्राथमिक शिक्षाको कार्यकशलतालाई नकरात्मक असर पर्ने दुई कारक तत्वहरू उच्च कक्षा छोड्ने दर र उच्च कक्षा दोहोर्याउने दर हुन् । यी दुईवटा दरलाई उच्च बनाउन थुप्रै कारणहरू मध्ये परीक्षालाई एक प्रमुख कारण मान्न सकिन्छ । विद्यमान शिक्षा प्रणालीले गर्दा विद्यार्थीहरू परीक्षा देखि डराइ विद्यालय आउन छोड्ने प्रवृत्ति देखापरेको छ । फेरी, प्राथमिक शिक्षाको १,२,३ कक्षामा वर्षमा २, ३ वटा परीक्षा लिइ विद्यार्थीलाई पास फेल घोषणा गर्ने वर्तमान परिपाटीको मूल्याङ्कन प्रणालीलाई सुधार गर्नु पर्ने देखिन्छ । हालको परीक्षा प्रणालीमा तल्लो कक्षाका विद्यार्थीहरूसँग परीक्षा दिने अनुभवको अभावले गर्दा कठिनाई भएको हुन सक्छ । यसर्थ परीक्षा प्रणालीमा पनि सुधार गर्ने, विद्यार्थीलाई परीक्षाको डरबाट मुक्त गर्ने र उनीहरूलाई नयाँ किसीमले कक्षोन्नति गर्न निरन्तर मूल्याङ्कन प्रणाली र उदारकक्षोन्नती नीति कार्यान्वयन गर्ने प्रयास भइरहेको छ । नेपालमा निरन्तर मूल्याङ्कन प्रणालीको सहयोगमा मूल्याङ्कनका विभिन्न परीक्षण र अपरीक्षण विधीहरू प्रयोग गरी विद्यार्थीको क्रमिक मूल्याङ्कन गर्ने मूल्याङ्कनलाई विद्यार्थी केन्द्रित बनाउने र प्रभावकारी शिक्षण सिकाइका लागि उपयोग गर्ने, जेहेन्दार विद्यार्थीका लागि प्रोत्साहन र कमजोर विद्यार्थीका लागि विशेष सहयोग पुऱ्याउने, विद्यार्थीहरूलाई नियमित रूपमा विद्यालय आउन सहयोग पुऱ्याउने वातावरण तयार गर्ने, विद्यालय छाड्नेहरू न्यून गराइ अधिकतम वालवालिकाहरूलाई प्राथमिक तहको शिक्षा पूरा गराउने, विद्यार्थीहरूलाई परीक्षाको डर कम गराउने यस मूल्याङ्कन प्रणालीको माध्यमबाट उदारकक्षोन्नति नीति लागु गर्ने गरी शैक्षिक रणनीति तयार गरिएको छ (कोइराला, २०६६) ।

औपचारिक शिक्षामा पहिलो तहको शिक्षा प्राथमिक तह हो । यस शिक्षालाई आम जनताको शिक्षा पनि भनिन्छ । त्यसैले प्राथमिक तहको शिक्षालाई आधारभूत शिक्षा र प्रारम्भिक तह मानी विश्वका अधिकांस देशहरूले आफ्नो बजेटको ठूलो हिस्सा यसै तहमा खर्च गरेको देखिन्छ । नेपालमा प्राथमिक शिक्षाको शुरूवात वि.सं. १९१० मा अंग्रेजी प्राथमिक विद्यालयबाट जंगबहादुरको पालामा भएको हो । यसको विकास २००७ सालको प्रजातन्त्रसँगै र त्यसपछिका पटक पटक तयार गरिएका राष्ट्रिय शिक्षा आयोगका प्रतिवेदनहरू वि.सं. २०११ को राष्ट्रिय शिक्षा आयोजना, वि.सं. २०१८ को सर्वाङ्गिण राष्ट्रिय

शिक्षा समितीले विभिन्न सुभावहरू दिएता पनि व्यवहारिक कार्यान्वयन भने हुन सकेनन् । वि.सं २०२८ सालको राष्ट्रिय शिक्षा पद्धतिको योजनाले प्राथमिक शिक्षालाई योजनावद्व रूपमा अगाडि बढाउने काम गच्यो । नेपालले सन १९९० को थाइल्याण्डमा भएको जोमिटन सम्मेलनमा भएका प्रतिवद्धताहरू लागू गर्न सहमति जनायो । यी सबै प्रयासहरूमा गरीव र विकासोन्मुख देश भएकोले नेपालले सफलता हात पार्न सकेन । देशको आधा हिस्सा जनता निरक्षर नै छन् । जगका रूपमा रहेको प्राथमिक तह जिर्ण वन्दै गइरहेको छ । देशको नवौ पञ्चवर्षीय योजना (२०५९-२०६४) ले गरिवी उन्मुलन प्राथमिक शिक्षालाई प्रभावकारी बनाएर गर्ने भनिरहँदा सन २००० मा सेनेगलको डकार सम्मेलनले सबैका लागि शिक्षाको नारालाई निरन्तरता दिई निरक्षरता उन्मुलन गर्ने घोषणा गरी विभिन्न कार्यक्रम अगाडि ल्याएको छ । सोही अनुरूप सन २०१५ सम्ममा सबैलाई शिक्षा दिइसक्ने अन्तराष्ट्रिय रणनितीमा नेपालले पनि हस्ताक्षर गरेकोछ तर पनि सोचे जस्तो सुधारका चरणहरूको शुरूवात सन २०१० सम्म पनि पाउन सकिएको छैन (भट्टराई, २०६५) ।

१.२ समस्याको कथन

राष्ट्रिय पाठ्यक्रम विकास तथा मूल्याङ्कन परिषदले तयार पारेको विद्यालय स्तरीय नयाँ पाठ्यक्रममा र त्रिवर्षीय ११ औं अन्तरिम योजना (२०६४-२०६७) मा कक्षा ७ सम्म उदारकक्षोन्नतीको नीतिलाई अंगीकार गरिएको छ । हालको प्राथमिक तथा निम्न माध्यमिक तहको शिक्षालाई पाठ्यक्रममा आधारभूत शिक्षाका रूपमा वर्गीकरण गरिएको छ । त्यस्तो आधारभूत शिक्षामा विद्यार्थीको पहुँच बढाउन र उनीहरूलाई विद्यालयमा आकर्षित गर्न उदारकक्षोन्नतिको अवधारणा अघि सारिएको छ ।

प्राथमिक तहमा हाल प्रयोग भैरहेका मूल्याङ्कनका प्रकृयाहरूले सो उमेरका विद्यार्थीको सर्वाङ्गीण पक्षको मूल्याङ्कन गर्न सकेको छैन । आवधिक तिन घण्टे लिखित परीक्षाले विद्यार्थीको ज्ञानात्मक पक्षको मात्र मूल्याङ्कन गरेको छ र यसकै आधारमा कक्षा उकास्ने गरिएको छ । यो मूल्याङ्कन प्रणालीले विद्यार्थीको अन्य पक्षलाई समेट्न सकेको छैन । प्राथमिक तहका विद्यार्थीले वर्षभरिमा पढेको कुरालाई तीन घण्टा भित्र स्मरण गरेर लेख्न सक्दैनन् अनि विद्यार्थीको मूल्याङ्कन हुन सक्दैन । मूल्याङ्कनले ज्ञानात्मक पक्षका साथै भावात्मक र मनोक्रियात्मक पक्षलाई पनि समेट्न सक्नुपर्दछ । त्यसकारणले निरन्तर मूल्याङ्कनको माध्यमबाट उदारकक्षोन्नतिको व्यवस्था गरी प्राथमिक तहका विद्यार्थीको

ज्ञानात्मक, भावनात्मक र मनोक्रियात्मक पक्षको मूल्याङ्कन गर्न वि.सं. २०६३ साल देखि निरन्तर मूल्याङ्कनका माध्यमबाट उदारकक्षोन्नति शुरू गरिएको छ ।

उदारकक्षोन्नतिले परीक्षामुखी भन्दा पनि बुझाइमुखी अध्यापनमा जोड दिएको छ जसले गर्दा विद्यार्थी असफल हुने दर कम हुन्छ तर यसको वारेमा शिक्षक अभिभावक अनविज्ञ रहेको देखिन्छ । यो प्रणाली बढी खर्चिलो, धेरैसमय लाग्ने, दक्ष र तालिम प्राप्त शिक्षक चाहिने हुन्छ जसले गर्दा यि पक्षको अभावले पनि यसको प्रभावकारी कार्यान्वयन भएको पाइँदैन । यो प्रणाली बारे ठोस नीति नवनेको, मापदण्डमा व्यवहारिक प्रष्टता नभएको, यसमा भएका कमी कमजोरीलाई सुधार्न कुनै खोज अनुसन्धान पनि भएको पाइँदैन । अतः कार्यान्वयनकै चरणमा रहेको उदारकक्षोन्नतिको वारेमा सरोकारवालाहरू अभिभावक, शिक्षक, प्र.अ., श्रोतव्यक्ति, वि.नि. जानकार छन् कि छैनन् ? उदारकक्षोन्नति निर्धारीत मापदण्ड अनुरूप भएको छ कि छैन ? उदारकक्षोन्नति कार्यान्वयनमा के समस्याहरू देखिएका छन् ? र ती समस्या समाधानका लागि के उपायहरू अवलम्बन गर्न सकिन्छ ? तथा उदारकक्षोन्नतिको प्रभावकारिता कस्तो छ ? भन्ने कुरालाई समस्याको रूपमा लिएको छ ।

१.३ अध्ययनको औचित्य

नेपालमा पाँच दशक देखि शिक्षाको योजनावद्व विकासद्वारा शैक्षिक क्षेत्रको विस्तार र सुधार गर्ने कार्य हुँदै आएको पाइन्छ । वर्तमानसम्म आइपुगदा यस विकासक्रमले केही मात्रामा मात्र गति लिएको पाइन्छ तर शिक्षाको परिमाणात्मक रूपमा विकास र विस्तारका साथसाथै त्यसको गुणात्मक विकासमा ध्यान पुऱ्याउनु जरूरी पर्दछ । यसो गरिएमात्र लगानी अनुसारको प्रतिफल प्राप्त हुन्छ र शैक्षिक क्षतिलाई न्यूनिकरण गर्न सकिन्छ भन्ने अवधारणाका साथ उदारकक्षोन्नतिको कार्यक्रम कार्यान्वयनमा आइरहेको छ । सन २००० मा भएको सेनेगलको डकार सम्मेलनले सन २०१५ सम्ममा “सबैका लागि शिक्षा” को नारालाई निरक्षरता उन्मुलन गर्ने प्रतिवद्वताका साथ नेपाल सरकारले पनि प्रत्येक वर्षको शैक्षिक सत्रको शुरूवातमा नै विद्यार्थी भर्ना अभियान अन्तर्गत घरदैलो कार्यक्रम संचालन गरिरहेको छ । जसवाट वर्षै पिच्छे प्राथमिक तहमा विद्यार्थीहरूको भर्ना संख्या बढेको छ । नेपाल सरकारले दशौ पञ्चवर्षिय योजना (२०५९-२०६४) को अन्त्यमा खुद भर्नादर ९० प्रतिशत पुऱ्याउने लक्ष्य लिएकोमा सो पुरा हुन नसकी एघारौं त्रिवर्षिय योजना (२०६४-२०६७) ले पनि त्यसलाई निरन्तरता दियो तर आसातित प्रतिफल हासिल हुन सकिरहेको

छैन । एकातिर फेल भएका विद्यार्थी र भर्ना भएका विद्यार्थीको भीडभाडबाट कक्षामा विद्यार्थीको चाप वढेको छ भने फेल भएका विद्यार्थीहरूले कक्षा छोड्ने दर पनि वढिरहेको छ । त्यसकारण यी दुवै समस्यालाई समाधान गर्न सरकारले निरन्तर मूल्याङ्कन प्रणाली अन्तर्गत उदारकक्षोन्नति नीतिलाई बढी महत्व दिएको छ ।

निरन्तर मूल्याङ्कन प्रणाली अन्तर्गत उदारकक्षोन्नतिको कार्यान्वयनमा केन्द्रिय क्षेत्रीय र स्थानीय स्तरमा धेरै कठिनाइहरू महसुस गरिएको छ । यसै सन्दर्भमा उदारकक्षोन्नतिको कार्यान्वयनको अवस्था, सरोकारवालाहरूको वुभाई तथा चासो र थप ज्ञान दिन, निर्धारीत मापदण्ड अनुसार प्रयोगको अवस्था हेर्न, देखिएका समस्याहरू, समस्या समाधानका उपायहरू पत्ता लगाई सुधार गर्न, विद्यार्थीहरूको सिकाइ उपलब्धि सम्बन्धि समयमा नै सूचनाहरू प्राप्त गरी पृष्ठपोषण दिन र सिकाइलाई प्रभावकारी बनाउनमा शिक्षकलाई सहयोग गर्नका साथै सरोकारवालाहरू, प्र.अ, शिक्षक, वि.नी., स्रोतव्यक्ति, अभिभावक र शिक्षाविद, प्रशासक, अनुसन्धानकर्ता, नीति निर्माता, योजनाकार तथा शिक्षासँग प्रत्यक्ष वा अप्रत्यक्ष सम्बन्ध र चासो राख्ने सबैको लागि फाइदा हुने भएकोले अध्ययनको आवश्यकता महसुस गरी खोज अनुसन्धान गर्न लागिएको हो ।

१.४ अध्ययनको उद्देश्य

निरन्तर मूल्याङ्कन प्रणाली अन्तर्गत उदारकक्षोन्नतिले सिकाइमा पारेको प्रभावको अध्ययन गर्न निम्न उद्देश्यहरू राखिएको छ ।

- क) उदारकक्षोन्नति कार्यक्रम कार्यान्वयनको वर्तमान अवस्था पहिचान गर्नु ।
- ख) उदारकक्षोन्नतिले सिकाइ उपलब्धिमा पारेको प्रभावको लेखाजोखा गर्नु ।
- ग) उदारकक्षोन्नतिको कार्यान्वयनमा देखिएका समस्याहरू पत्ता लगाई समाधानका उपायहरू सुझाउनु ।

१.५ अनुसन्धानात्मक प्रश्न

नेपालमा निरन्तर मूल्याङ्कन प्रणाली अन्तर्गत उदारकक्षोन्नतिको नीति कार्यक्रम भर्खर भर्खर मात्र आएको हो । उदारकक्षोन्नतिले सिकाइ उपलब्धिमा पारेको प्रभाव शिर्षकको यस अध्ययनमा निम्नानुसारका अनुसन्धानात्मक प्रश्नहरूको उत्तर खोजिएको छ ।

क) सामुदायिक प्राथमिक विद्यालयमा उदारकक्षोन्नति कार्यान्वयनको वर्तमान अवस्था कस्तो छ ?

ख) उदारकक्षोन्नतिले सिकाइ उपलब्धिमा कस्तो प्रभाव पारेको छ ?

ग) उदारकक्षोन्नति कार्यान्वयनको क्रममा के कस्ता समस्याहरू देखिएका छन् ?

घ) उदारकक्षोन्नति कार्यान्वयनको क्रममा देखिएका समस्याहरूको कसरी समाधान गर्न सकिन्छ ?

१.६ अध्ययनको परिसीमा

कुनै पनि अध्ययनको उद्देश्य प्राप्तिका लागि यस विषयको व्यापक अध्ययन स्रोत, साधनको परिचालनका साथै प्रसस्त समयको आवश्यकता पर्दछ तसर्थ यस अध्ययन कार्यलाई सरल र सहज रूपमा अगाडि बढाउन निम्नानुसारको परिसीमा राखिएको छ ।

क) यस अध्ययनले पाँचथर जिल्ला अमरपुर गा.वि.स.का ३ वटा सामुदायिक विद्यालयहरूलाई मात्र समेटेको छ ।

ख) यस अध्ययनले उक्त विद्यालयका उदारकक्षोन्नति लागू भएका कक्षा १ देखि ३ कक्षालाई मात्र समेटेको छ ।

ग) यस अध्ययनले उदारकक्षोन्नति लागू भएका कक्षाहरूमा यसले सिकाइमा पारेको प्रभावलाई मात्र समेटेको छ ।

घ) यस अध्ययन छनौटमा परेका विद्यालयका १ जना प्र.अ., ६ जना शिक्षक, ६ जना अभिभावक, १ जना स्रोतव्यक्ति र १ जना वि.नि.लाई मात्र उतरदाताको रूपमा लिइएको छ ।

परिच्छेद दुई : सम्बन्धित साहित्यको पुनरावलोकन तथा सैद्धान्तिक खाका

कक्षा छाड्ने र कक्षा दोहोच्चाउने दर उच्च भएमा यसले प्राथमिक शिक्षाको विकासमा नकारात्मक असर गर्दछ । यी असरहरूलाई नियन्त्रण गर्न उदारकक्षोन्तति नीति अवलम्बन गरिएको छ । यहाँ उदारकक्षोन्ततिको सम्बन्धमा सम्बन्धित साहित्यको पुनरावलोकन र सैद्धान्तिक खाकाको विश्लेषण गर्न विभिन्न लेख, रचना, पत्रपत्रिका, पुस्तक, शोधपत्रहरूको समिक्षा गरिएको छ ।

२.१ सम्बन्धित साहित्यको पुनरावलोकन

फूयल (२०६५) ले हालसम्म रहदै आएको आवधिक मूल्याङ्कन प्रणाली वा परीक्षाले मात्र विद्यार्थीको सर्वाङ्गीण पक्षको मूल्याङ्कन गर्न नसकिने, परीक्षाले त विद्यार्थीलाई कक्षा उत्तिर्ण गराउने कि नगराउने भन्ने कुराको मात्र निर्णय गर्ने हुँदा विद्यार्थीको मूल्याङ्कन नियमित रूपमा गरिनु पर्दछ । मूल्याङ्कन प्रणालीको प्रभावकारिताले नै सिकाइलाई प्रभावकारी बनाउने निष्कर्षका साथ सोधकर्ताले विद्यार्थीहरूको मूल्याङ्कन निरन्तर रूपमा गरिनु पर्ने कुरा उल्लेख गरेका छन् । नेपालमा पनि शिक्षा क्षेत्रसँग सम्बन्धित थुप्रै नविनतम कार्यक्रम आएता पनि तिनीहरूको प्रभावकारीता कार्यान्वयनको अभावमा राम्रा योजनाहरू पनि विलय भएर जाने कुरा तर्फ झिंगित गरेको छ । उक्त अध्ययनले परीक्षण कालमा निरन्तर विद्यार्थी मूल्याङ्कन प्रणाली प्रभावकारी रहेको तर निरन्तर विद्यार्थी मूल्याङ्कनसँग सम्बन्धित प्रष्ट नीति नहुँदा यो मूल्याङ्कन प्रणाली लागू गर्ने कि नगर्ने भन्ने कुरामा अन्योलता देखिएको छ । निरन्तर मूल्याङ्कन प्रणाली प्रभावकारी नहुनुमा अभ्यासमूलक शिक्षण सिकाइ नहुनु, शिक्षकलाई तालिमको अभाव हुनु, शिक्षकलाई वढी पाठ्यभार हुनु, वि.नी. र स्रोतव्यक्तिबाट उचित अनुगमन र निरीक्षण नहुनु आदि जस्ता समस्याहरू देखिएका छन् । यसर्थ निरन्तर विद्यार्थी मूल्याङ्कन प्रणालीमा देखिएका कठिनाइहरूमा सुधार गरी सबै विद्यालयहरूले निरन्तर मूल्याङ्कन प्रणाली लागू गर्दा उपयोगी हुने कुरा प्रष्ट पारेको छ । निरन्तर मूल्याङ्कन प्रणालीमा देखिएका यी समस्याहरू समाधान गरी यस सँग सम्बन्धित प्रभावकारी शिक्षक तालिम, प्रयाप्त भौतिक स्रोत साधन, उपयुक्त शिक्षक विद्यार्थी अनुपात बनाउनु पर्ने साथै प्रभावकारी निरीक्षण र अनुगमनको व्यवस्था गरी निरन्तर विद्यार्थी मूल्याङ्कन प्रणाली प्रभावकारी रूपमा लागू गर्न ठोस पहल गरी तल्लो तह देखि माथिल्ला निकाय सम्म स्पष्ट जिम्मेवारी सुम्पनु पर्ने सुझावहरू दिएको छ (फूयल, २०६५) ।

कार्की (२०६६) ले परम्परागत रूपमा चल्दै आएको परीक्षा प्रणालीले विद्यार्थीको चौतर्फी पक्षको मूल्याङ्कन गर्न नसकिने निचोड निकाली देशव्यापी रूपमा लागू भइसकेको निरन्तर मूल्याङ्कन प्रणाली कार्यान्वयनको क्रममा देखिएका समस्या र त्यसको उचित समाधानमा केन्द्रित भइ अध्ययन गरेको पाइयो । उक्त अध्ययनबाट कार्यसंचयीका फायललाई उचित रूपमा व्यवस्थापन नगरेको, विद्यार्थी मूल्याङ्कनको लागि परीक्षा बाहेकका मूल्याङ्कनका अन्य साधनहरूको प्रयोग नगरेको, विद्यार्थी शिक्षक अनुपात उपयुक्त नहुदा शिक्षकलाई बढी पाठ्यभार परेको, निरन्तर मूल्याङ्कन प्रणाली र उदारकक्षोन्तति सम्बन्धी तालिमको अभाव आदि निष्कर्षहरू प्राप्त भएको पाइयो भने निरन्तर मूल्याङ्कन प्रणालीलाई प्रभावकारी कार्यान्वयनको लागि उचित शिक्षक तालिमको व्यवस्था गर्नु पर्ने, नियमित अनुगमन र निरीक्षणको व्यवस्था गर्नु पर्ने, कार्यसंचयिका फायललाई उचित व्यवस्थापन गर्नका लागि प्रत्येक कक्षा कोठामा एउटा दराजको व्यवस्था गर्नुपर्ने, निरन्तर विद्यार्थी मूल्याङ्कन प्रणाली सहज रूपमा प्रयोगमा ल्याउनका लागि शिक्षक दरवन्दी थप गरी मूल्याङ्कन प्रणालीलाई संस्थागत विद्यालयमा समेत लागू गर्नु पर्ने सुभावहरू दिएको छ (कार्की, २०६६) ।

कुँवर (२०६५) का अनुसार परीक्षा मूल्याङ्कनका विभिन्न साधनहरू मध्येको एउटा साधन मात्र हो । हाम्रो प्रचलित शिक्षण प्रक्रिया परीक्षामूखी छ । हाम्रा विद्यालयमा आज पनि परीक्षालाई विद्यार्थी मूल्याङ्कनको निर्विकल्प साधनको रूपमा लिइन्छ । विद्यार्थीको मूल्याङ्कनको मूल्य उद्देश्य कक्षा चढाउनु मात्र नभएर पाठ्यक्रमले तय गरेका न्यूनतम सिकाइ उपलब्धि हासील गराउनु साथै समग्र शैक्षिक प्रक्रियामा सुधारात्मक प्रक्रिया अपनाउनु हो । वर्तमान मूल्याङ्कन प्रणालीमा देखिएका कठिनाइहरूलाई परीक्षालाई मात्र मूल्याङ्कनका साधनका रूपमा लिनु, पठनपाठन क्रियाकलाप परीक्षामुखि हुनु, अवैज्ञानिक मूल्याङ्कन प्रणालीको प्रयोग हुनु, परीक्षाफलको विश्लेषण र प्रयोगको अभाव, मूल्याङ्कन सम्बन्धी बास्तविक ज्ञानको अभाव, शिक्षण सिकाइ क्रियाकलापको अभिन्न अङ्गको रूपमा मूल्याङ्कनलाई नलिनु, आन्तरिक मूल्याङ्कनको अभाव, प्रश्नपत्र निर्माण र परिक्षणमा ध्यान नदिनु, अभिभावकको चेतनाको कमि, आर्थिक असक्षमता आदि पर्दछन् (कुँवर, २०६५) ।

शर्मा (२०५८)का अनुसार कक्षा १-३ सम्मको मूल्याङ्कन प्रणालीलाई व्यवस्थित गर्नको लागि सुभाव न. ६ मा मूल्याङ्कन र उदारकक्षोन्ततिको व्यवस्था गर्नुपर्ने सुभाव दिएको छ । जसका अनुसार कक्षा दोहोच्याउने र विद्यालय छाड्ने अवस्थाबाट सिर्जित

शैक्षिक क्षतिलाई घटाउन र विद्यालयहरूलाई पढाइमा प्राथमिक कक्षा १-३ सम्मका विद्यार्थीहरूले स्वभाविक रूपमा तल्लो कक्षाबाट माथिल्लो कक्षामा चढन पाउने व्यवस्था गर्नु पर्दछ । उदारकक्षोन्नति अवलम्बन गर्दा अनवरत मूल्याङ्कनलाई सजिलैसँग लैजान आवश्यक छ । विद्यार्थीको उपलब्धिको लेखाजोखाको निम्नि बार्षिक परीक्षाका अतिरिक्त मासिक, लिखित तथा मौखिक परीक्षा, गृहकार्य, उपस्थिती, अभिलेख समेतलाई आधार बनाउनु पर्दछ भन्ने कुरा उल्लेख गरिएको छ (शर्मा, २०५८) ।

राष्ट्रिय पाठ्यक्रम प्रारूप (२०६३)का अनुसार प्राथमिक तहमा विद्यार्थी मूल्याङ्कनलाई उच्च स्थान दिइने छ । मूल्याङ्कनलाई विद्यार्थीको सिकाइसँग आवद्ध हुने गरी विकसीत गरिने छ । यसरी मूल्याङ्कन गर्दा पाठ्यक्रममा आधारित विद्यार्थीको सक्षमतामा लक्षित गरिने छ । विद्यार्थी मूल्याङ्कनलाई विद्यालयमा आधारित हुने गरी व्यवस्थित गरिने छ र विद्यार्थी मूल्याङ्कनमा शिक्षकलाई जिम्मेवार बनाइने छ । विद्यार्थी मूल्याङ्कन दुई प्रकारको हुने छ । पहिलो निर्माणात्मक र दोस्रो निर्णयात्मक । निर्माणात्मक मूल्याङ्कनले विद्यार्थीको शैक्षिक उपलब्धिको अतिरिक्त विद्यार्थीको विशिष्ट व्यवहार, सीप, प्रवृत्ति जस्ता गुणात्मक पक्षहरूको मूल्याङ्कनमा जोड दिनेछ । निर्णयात्मक मूल्याङ्कनले विशेष गरी कक्षोन्नति तथा तह वृद्धि तर्फ जोड दिनेछ । निरन्तर मूल्याङ्कन पद्धतिका आधारमा उदारकक्षोन्नतिलाई क्रमशः आधारभूत शिक्षाको कक्षा ७ सम्म लागू गरिने छ (प्रारूप, २०६३) ।

पाठ्यक्रम तथा पाठ्यपुस्तक प्रवोधिकरण सामाग्री (२०६५) ले उदारकक्षोन्नति नीति सम्बन्धीत मूल्याङ्कनको अभिलेख राख्ने प्रक्रियाका सम्बन्धमा निम्न लिखित ५ वटा मापदण्डहरू प्रयोग गर्नु पर्ने उल्लेख गरेको छ । जस्तै कक्षा कार्य, गृहकार्य, परियोजना कार्य, व्यवहार परिवर्तन, सिर्जनात्मक कार्य र हाजिरी । प्रत्येक पाठको शिक्षण सिकाइमा माथि उल्लेखित ५ वटा मापदण्डहरूको आधारमा विद्यार्थीहरूको मूल्याङ्कन गरी अतिउत्तम, उत्तम र सामान्यलाई क्रमशः ($\checkmark \checkmark \checkmark$), ($\checkmark \checkmark$) र (\checkmark) रेजा दिने र यसरी रेजा दिइसकेपछि त्रैमासिक परीक्षामा विद्यार्थीले विषयगत रूपमा प्राप्त गरेको जम्मा रेजा संख्या गणना गरी निम्न सूत्रका आधारमा ‘क’, ‘ख’ र ‘ग’ श्रेणी विभाजन गर्नु पर्ने उल्लेख छ । पाठगत रेजा प्रतिशत निकाल्ने तरिका निम्नानुसार छ ।

$$\text{रेजा प्रतिशत} = \frac{\text{विद्यार्थीले पाएको जम्मा रेजा}}{\text{जम्मा पढाइ भएका पाठ संख्या}} \times 100$$

प्राप्त प्रतिशतमा ७० प्रतिशत भन्दा बढि अड्ड प्राप्त गर्नेलाई ‘क’ श्रेणी, ४०-७० प्रतिशत विचमा पर्नेलाई ‘ख’ श्रेणी र ४० प्रतिशत भन्दा कम ल्याउनेलाई ‘ग’ श्रेणीमा राख्ने, सबै श्रेणीका विद्यार्थीलाई कक्षा चढाउने, तर कमजोर विद्यार्थीहरूलाई माथिल्लो कक्षामा सुधारका उपायहरू अपनाउनु पर्ने साथै उदारकक्षोन्नतिका आधार नै नपुगेका विद्यार्थीलाई अभिभावकसँग परामर्श गरी सोही कक्षा दोहोच्याउन लगाउने उल्लेख छ (प्रवोधीकरण सामाग्री , २०६५) ।

भट्ट (२०६५) ले “प्राथमिक तहमा निरन्तर मूल्याङ्कन प्रणाली र उदारकक्षोन्नति व्यवस्था कार्यान्वयनको अवस्था” शीर्षकमा उदारकक्षोन्नति व्यवस्था सम्बन्धमा अभिभावकहरू अनभिज्ञ रहेको, शिक्षकहरू पनि यस बारेमा पुर्णरूपमा जानकार नभएको कुरा उल्लेख गर्नु भएको छ । उदारकक्षोन्नति कार्यान्वयनमा विद्यार्थीहरू नियमित रूपमा उपस्थित नहुने कक्षामा विद्यार्थी संख्या अधिक हुने र शिक्षकहरू तालिम अप्राप्त हुनु जस्ता कारणहरू प्रमुख समस्याको रूपमा रहेको उल्लेख गर्नु भएको छ । यस्ता समस्याहरू समाधान गर्न सरकारी स्तरबाट कुनै पहल नभएकोले प्रभावकारी रूपमा कार्यान्वयन गर्नका लागि अभिभावकहरूमा नै चेतना जगाउनु पर्ने, विद्यार्थीहरूका कमिकमजोरीहरू औल्याइ सुधार गर्नको लागि पुरस्कार र दण्ड सहितको मनोवैज्ञानिक ढंगले उपचार गर्नुपर्ने, विद्यार्थीका सम्पूर्ण शैक्षिक क्रियाकलापहरूको समुचित तरिकाबाट रेकर्ड राख्ने र उदारकक्षोन्नति कार्यान्वयनमा देखिएका समस्या समाधानका लागि सम्बन्धित निकायबाट सहयोग हुनुपर्ने सुझाव दिनु भएकोछ (भट्ट, २०६५) ।

शर्मा(२०६६)का अनुसार उदारकक्षोन्नति नीतिले सबैलाई उत्साहित त गर्दै तर सावधानीपूर्वक निरन्तर मूल्याङ्कन प्रक्रियालाई अपनाइ कक्षामा हुने शिक्षण सिकाइलाई प्रभावकारी रूपले अपनाउन नसकेमा वा नपढेमा पनि कक्षोन्नति हुन्छ भनेर नकारात्मक रूपमा लिइयो भने यसबाट ठुलो नोक्सानी हुने र भावी पिढीले पनि आधारभुत कुरा सिक्न नसकेर जग कमजोर भएको घर जस्तै अवस्थामा पुग्न सक्ने कुरा सहजै आइकनल गर्न सकिन्छ । विद्यार्थी मूल्याङ्कनमा शिक्षकहरूको निरन्तर उपस्थितिको महत्वपूर्ण भूमिका रहन्छ तर विभिन्न अध्ययनहरूले देखाए अनुसार शिक्षकहरूको विद्यालयमा हुने अनुपस्थिति पनि

निकै ठुलो समस्या रहेको देखाएको छ । शिक्षकहरूको कक्षामा हुने उपस्थिति कम भएमा, जिम्मेवारीको बोध नभएमा, धेरै भन्नफट गर्ने भनेर विद्यार्थीको मूल्याङ्कन रेकर्ड अध्यापन गरेको पाठ अनुसार नराख्ने, कार्यसंचयीका फायल नबनाउने, सजिलोको लागि परम्परागत मूल्याङ्कन प्रणाली लागु गर्ने अथवा रेकर्ड राख्न र मूल्याङ्कन गर्न नजान्ने समेतको अवस्थाले कतिपय जिल्लामा शिक्षण सिकाइ प्रक्रियालाई असर पारिरहेको देखिन्छ । अर्को तर्फ हाम्रो निरीक्षण तथा अनुगमन प्रणालीले सुधार गर्न मद्दत गर्ने र कार्यान्वयनमा प्रभावकारिता ल्याउन पृष्ठपोषण दिने कार्य त्यति प्रयाप्त मात्रामा भएको देखिदैन । उनको निष्कर्षमा उदारकक्षोन्नति र निरन्तर मूल्याङ्कन प्रक्रियाले विद्यार्थीको मनोविज्ञानलाई असर नपर्ने गरी पठनपाठनलाई कक्षामा सिकाइको वातावरण सिर्जना गरी प्रत्येक विद्यार्थीको सिकाइ उपलब्धिको निरन्तर रूपमा पाठअनुसार मूल्याङ्कन गरी कमजोर पक्षलाई सहयोगी शिक्षणका रूपमा अगाडि बढाउने र विद्यार्थीहरूमा भएको प्रतिभा प्रष्टुतन हुने अवसर सिर्जना गर्ने अपेक्षाका साथ अगाडि बढाइएको भएतापनि भौगोलिक विविधता, स्रोत साधनको कमी, दक्ष जनशक्तिको अभाव तथा परम्परागत सोचले गर्दा हाल भइरहेको अवस्थाबाट त्यति सन्तोष लिन सक्ने स्थिति देखिदैन । अतः यी सबै कुराहरूलाई मनन् गरी सञ्चार व्यवस्था र अनुगमन प्रणालीलाई वढी क्रियाशील बनाइ यसले अपेक्षा गरेको लक्ष्य हासिल गराउन सबै पक्षको आ-आफ्नो स्थानबाट सहयोग हुनुपर्ने देखिन्छ -शर्मा, २०६६) ।

ज.व.रा.श्रेष्ठ र रन्जितकार (२०६६) का अनुसार प्राथमिक शिक्षा पाठ्यक्रम २०६२ ले प्राथमिक तहको शिक्षण सिकाइलाई परिणाममूखी बनाउन निर्माणात्मक मूल्याङ्कन पद्धतिका आधारमा विद्यार्थीको सिकाइलाई सुनिश्चित गरिने छ । यसका लागि शिक्षकले विद्यार्थीको व्यक्तिगत सिकाइ उपलब्धिका आधारमा पटक पटक सिकाइ अवसर प्रदान गर्नु पर्ने, विद्यार्थीको कक्षा कार्य, परियोजना कार्य, उपलब्धि परीक्षा, विद्यार्थीमा आएको व्यवहारिक परिवर्तनको अवलोकन, हाजिरी आदिको माध्यमले विद्यार्थीको कार्यसंचयिका राख्नु पर्ने, निरन्तर विद्यार्थी मूल्याङ्कन पद्धतीका आधारमा विद्यार्थीको व्यवहार परिवर्तनलाई आधार मानी उदारकक्षोन्नतिको निती अनुसार कक्षोन्नति गर्नु पर्ने र उदारकक्षोन्नतिको मापदण्ड पुरा नगर्ने वा अतिकम उपस्थिति भएका र न्युनतम सिकाइ उपलब्धि हासिल नगरेका विद्यार्थीहरूको लागि पुनः सिक्ने अवसर दिने गरी सम्बन्धित शिक्षक, अभिभावक, र प्र.अ.को निर्णयबाट कक्षोन्नति गर्न सकिने कुरा उल्लेख छ । त्यस्तै कक्षा ४ र ५ मा ५० प्रतिशत वार्षिक परीक्षा र ५० प्रतिशत निरन्तर मूल्याङ्कन पद्धतिबाट विद्यार्थीको लेखाजोखा

गर्ने र यी दुवै मूल्याङ्कनका आधारमा कक्षोन्तति गर्ने, लिखित परीक्षाको उतीर्णाङ्क ४० प्रतिशत हुने र छुटै उतिर्ण हुनुपर्ने कुरा उल्लेख गरेको छ (ज.व.रा.श्रेष्ठ र रन्जितकार, २०६६) ।

२.२ सैद्धान्तिक खाका

मास्तो (१९४३) को सिद्धान्त अनुसार नै वर्तमान प्राथमिक पाठ्क्रममा सिकाइ उपलब्धीहरूलाई कर्मीक रूपमा संगठन गरिएको पाइन्छ । सिकाइ उपलब्धिहरू एक पछि अर्को गर्दै प्राप्त गर्न सकिने गरी सिकाइ अनुभवहरूको संगठन गरिएको छ र वर्तमान प्राथमिक पाठ्यक्रमले विद्यार्थीको सिकाइ उपलब्धि प्राप्त भए नभएको क्रमैसँग निरन्तर मूल्याङ्कन गर्नु पर्ने व्यवस्था गरेको छ । एक चरणको उपलब्धि प्राप्त गरिसकेपछि मात्र अर्को चरणको सिकाइ उपलब्धि प्राप्त गर्नको लागि आवश्यक शिक्षण सिकाइ क्रियाकलाप सञ्चालन गर्नुपर्ने व्यवस्था रहेको छ साथै निश्चित सिकाइ उपलब्धि प्राप्त नभएमा सो प्राप्त गर्नका निम्ति उपयुक्त शैक्षणीक प्रक्रिया अपनाउनु पर्ने र सुधारात्मक शिक्षण गर्नु पर्ने व्यवस्था समेत गरेको छ । यसरी प्राथमिक तहमा निर्धारित सिकाइ उपलब्धिहरू उनको उत्प्ररणाको सिद्धान्त अनुसार नै राखिएको पाइन्छ साथै उनको सिद्धान्त अनुसार निरन्तर मूल्याङ्कन प्रणाली अन्तर्गत उदारकक्षोन्ततिमा विद्यार्थीहरूले क्रमशः एक पछि अर्को गर्दै सिकाइ उपलब्धि प्राप्त गर्दै गए पछि मात्र कक्षा चढाउने व्यवस्था गरिएको छ । यसका अलावा एउटा सुचक अनुसारको उपलब्धि प्राप्त भै सकेपछि अर्को सूचकले सिकारूलाई सिक्न र शिक्षकलाई प्रभावकारी ढंगबाट सिकाउन प्रेरित गरेको हुन्छ (पौडेल २०६३ मा उद्धृत) ।

विद्यार्थीको निरन्तर मूल्याङ्कन गर्ने क्रममा क्रमशः सरलबाट जटिल तर्फ सिकाइ उपलब्धि हुन्छ । सिकारूलाई तय गरिएको एउटा शैक्षिक उपलब्धिमा अभ्यस्त गराइसकेपछि मात्र अर्को शैक्षणीक उपलब्धि तिर अगाडि बढाउनु पर्ने तथा विद्यार्थीहरूका लागि तय गरिएका उपलब्धिहरू हासिल नभए सम्म सिकारूलाई पटक पटक शिक्षकले अभ्यस्त गराउनु पर्ने भन्ने कुराको लागि यो सिद्धान्तलाई आधार बनाइएको छ । स्किनर (१९३०) का अनुसार कुनै पनि व्यवहार उत्तेजनाका कारणबाट देखा पर्नुलाई प्रतिक्रियात्मक व्यवहार भनिन्छ । जस्तै खानेकुरा देख्दा च्याल आउनु । स्किनरले सन १९३० मा क्रियापरक अनुसन्धान मुसा माथि प्रयोग गरेको थिए । त्यसै गरी उनले दोस्रो प्रयोग परेवा माथि गरेका थिए । यो सिद्धान्तबाट कुनै पनि कुरा सिक्न सिकारू तत्पर हुनु पर्दछ । सिकारू

तत्पर छ र निरन्तर अभ्यास छ भने सिकाइ प्रभावकारी हुन्छ । त्यसकारण विद्यार्थी मूल्याङ्कनमा पनि यो सिद्धान्तको सम्बन्ध छ । मूल्याङ्कन एक पटकमा नगरेर विद्यार्थीले तत्काल सिकाइको क्रममा देखाउने प्रतिक्रियाको आधारमा यसका हरेक क्रियाकलापको निरन्तर रूपमा मूल्याङ्कन गर्दै जानुपर्छ (शर्मा, २०५८ मा उद्धृत) ।

शिक्षण सिकाइ क्रियाकलापलाई प्रभावकारी बनाउनका लागि पाठ्यक्रमले तोकेका क्रियाकलाप तथा शैक्षिक सुचकलाई क्रमशः अभ्यस्त बनाउदै निचोडमा पुग्नुपर्दछ । अभ्यासले मानिसलाई सिकाइ प्रति दत्तचित्त तथा उत्प्रेरित बनाउन मद्दत गर्ने हुँदा विद्यार्थी मूल्याङ्कनको क्रममा विद्यार्थीहरूलाई दैनिक रूपमा प्रत्यक्ष वा अप्रत्यक्ष रूपमा सरिक गराउदै उदारकक्षोन्नति गर्न सकिन्छ । थर्नडाइक (१९९३) का अनुसार सिकाइ भनेको ठीक व्यवहारलाई आत्मसात गर्नु तथा बेठीक व्यवहारलाई त्याग्दै जानु हो । सिकारुले पनि सिक्ने क्रममा विभिन्न प्रयासहरू गर्दा गर्दै र प्रतिक्रिया देखाउदा देखाउदै सफलता प्राप्त गर्नु सही समाधान र प्रयासले मात्र स्थायी रूप लिइ सिकाइ स्थाइ तथा प्रभावकारी हुने कुरामा जोड दिएको छ (शर्मा, २०५८ मा उद्धृत) ।

परिच्छेद तीन : अध्ययन विधि

कुनै पनि अध्ययनलाई प्रभावकारी र सहजढंगले सम्पन्न गर्नको लागि विधिहरू पुर्वनिर्धारित हुनुपर्दछ यसर्थ यस अध्ययनमा निम्नानुसारको विधि अवलम्बन गरिएको छ ।

३.१ अनुसन्धानात्मक ढाँचा

प्रत्येक अनुसन्धानको अध्ययन गर्ने विषयको प्रकृति अनुसार अध्ययनका ढाँचा पनि फरक फरक हुन्छन् । यो अध्ययनमा तथ्याङ्कहरूलाई गुणात्मक र परिमाणात्मक रूपमा व्याख्या र विश्लेषण गरिएको छ । अध्ययनमा शिक्षकहरू र प्र.अ.हरूबाट गुणात्मक तथा परिमाणात्मक तथ्याङ्कहरू संकलन गरिएको छ । प्राप्त तथ्याङ्कलाई प्रकृति अनुसार गणितिय विश्लेषणबाट तथा उत्तरदाताको भावना र अनुभवमा आधारित भइ व्याख्या गरिएकोछ । यसैले यो अध्ययनको ढाँचा मिश्रीत प्रकृतिको छ ।

३.२ जनसंख्या

यो अध्ययन पाँचथर जिल्लाको अमरपुर गा.वि.स.का विद्यालयहरूमा हुने हुँदा सबै विद्यालयका स्रोतकेन्द्रका स्रोतव्यक्ति, वि.नि., प्र.अ., प्रा.वि. तहमा अध्यापनरत शिक्षक तथा प्राथमिक तहमा अध्ययनरत विद्यार्थीका अभिभावकहरूलाई सम्पूर्ण जनसंख्याको रूपमा लिइएको छ ।

३.३ नमूना छनौट प्रक्रिया तथा नमूनाको आकार

यस अध्ययनका लागि निर्धारित जनसंख्याबाट विद्यालय छनौट गर्न स्तरीकृत नमूना छनौट विधि र शिक्षक तथा अभिभावक छनौट गर्न उद्देश्यमूलक नमुना छनौट विधिको प्रयोग निम्नानुसार गरिएको छ ।

क) जनसंख्यामा पर्ने अमरपुर गा.वि.स.का ९ विद्यालयहरू मध्ये ३ वटा विद्यालयहरू छनौट गरिएको छ ।

ख) छनौटमा परेका विद्यालयका प्राथमिक तहमा अध्यापन गरी उदारकक्षोन्नतिलाई प्रयोग गरिरहेका २/२ जना शिक्षक गरी ६ जना शिक्षकहरूलाई छनौट गरिएको छ ।

ग) छनौटमा परेका विद्यालयका प्राथमिक तहमा अध्ययनरत विद्यार्थीहरूका अभिभावक मध्येबाट २/२ जना गरी ६ जना अभिभावकहरूलाई छनौट गरिएको छ ।

घ) छनौटमा परेका विद्यालयका १/१ जना प्र.अ., १ जना स्रोतव्यक्ति र १ जना वि.नि.लाई छनौट गरिएको छ ।

३.४ नमूना छनौटका लागि आधार

प्राथमिक तहमा निरन्तर मूल्याङ्कनको रूपमा प्रयोग गरिने उदारकक्षोन्नतिले सिकाइ उपलब्धीमा पारेको प्रभावको विषयमा सुचना संकलन गरी अध्ययन अनुसन्धान गर्नका लागि अध्ययनकर्ता स्वयं त्यहीको स्थानीय बासिन्दा भएकोले भौगोलिक दृष्टिकोणले सहज तथा संकलीत सुचनाहरूमा वैधता र विश्वसनीयता हुने साथै मितव्ययीता पनि हुने भएकोले अमरपुर गा.वि.स.का तीन विद्यालयहरू छनौट गरिएको हो ।

३.५ तथ्याङ्क संकलनका साधनहरू

यो अध्ययन सम्पन्न गर्न निम्न साधनहरूको निर्माण गरी तथ्याङ्क संकलन गरिएको छ ।

३.५.१ प्रश्नावली

क) प्र.अ. तथा शिक्षकको लागि प्रश्नावली

उदारकक्षोन्नतिको अवधारणा, उदारकक्षोन्नतिको मापदण्ड र यसले शिक्षण सिकाइमा पारेको प्रभावको विषयमा तथ्याङ्क संकलन गर्न वन्द र खुल्ला प्रश्नावलीको प्रयोग गरिएको छ ।

३.५.२ अन्तर्वाता

उदारकक्षोन्नतिको अवधारणा तथा उदारकक्षोन्नतिले शिक्षण सिकाइमा पारेको प्रभाव बारे अभिभावकको बुझाइ, विचार र धारणाहरू लिन अन्तर्वाता निर्देशिका बनाइ अन्तर्वाता लिइएको छ ।

३.५.३ समुह छलफल

उदारकक्षोन्नतिले शिक्षण सिकाइ उपलब्धिमा पारेको प्रभावको विषयमा सबै सरोकारवालाहरूको धारणा एकै ठाउमा रहेर वुभून वि.नि., स्रोतव्यक्ति, प्र.अ., शिक्षक तथा अभिभावकहरूको संयुक्त भेला गराइ छलफल निर्देशिका तयार गरी समुह छलफल गरिएको छ ।

३.५.४ सर्वेक्षण फारम

विद्यालयले उदारकक्षोन्नति मूल्याङ्कन गर्न प्रयोग गरेका फारमहरू, कार्यसंचयीका र मूल्याङ्कन अभिलेखबाट प्राप्त तथ्यहरूलाई फारममा भराइएको छ ।

३.६ साधनको वैधता

प्राथमिक तहमा उदारकक्षोन्नतिले शिक्षण सिकाइमा पारेको प्रभाव वारेमा खोज अनुसन्धान गरी वास्तविकता पत्ता लगाउन प्रयोग गरिएका साधनहरूको वैधता जाँच गर्न शोध निर्देशक र विषय विशेषज्ञको सुझाव तथा समकक्षी साथीहरूको छलफलबाट साधनको वैधता निर्धारण गरिएको छ ।

३.७ तथ्याङ्को स्रोत

प्राथमिक तहमा उदारकक्षोन्नतिले सिकाइ उपलब्धिमा पारेको प्रभाव सम्बन्धी यस अध्ययन अनुसन्धानमा तथ्याङ्को स्रोतको रूपमा प्राथमिक र द्वितीय दुवै स्रोतहरूको प्रयोग गरिएको छ ।

३.७.१ प्राथमिक स्रोत

उदारकक्षोन्नतिले सिकाइ उपलब्धिमा पारेको प्रभाव पत्ता लगाउन छनौटमा परेका विद्यालयका प्र.अ., शिक्षक, अभिभावक, स्रोतव्यक्ति र वि.नि.लाई उनीहरूसँग नै आमनेसामने भएर प्रश्नावली अन्तरवार्ता, अवलोकन र छलफलबाट सूचनाहरू संकलन गरिएको छ ।

३.७.२ द्वितीय स्रोत

उदारकक्षोन्नतिले सिकाइ उपलब्धिमा पारेको प्रभाव पत्ता लगाउन प्राथमिक स्रोतबाट प्राप्त सूचनाहरू मात्र प्रयाप्त नहुने भएकोले द्वितीय स्रोतहरू विद्यालयको रिजल्ट फायल, विद्यार्थीको अभिलेख, कार्यसंचयिकका फायल तथा पत्रपत्रिका, बुलेटिन, विभिन्न कितावहरूको आधारमा सूचना संकलन गरिएको छ ।

३.८ तथ्याङ्क संकलन प्रक्रिया

तथ्याङ्क संकलनका लागि अध्ययनकर्ताको सहजताका लागि पाँचथर जिल्ला अमरपुर गा.वि.स.का विद्यालयहरू छनौट गरिएको हो । प्राथमिक तहमा उदारकक्षोन्नतिले सिकाइ उपलब्धिमा पारेको प्रभाव बारे सूचना संकलन गर्न उद्देश्यमूलक नमूना छनौट विधिबाट

विद्यालयहरू छनौट गरी उक्त विद्यालयका शिक्षक, अभिभावक, स्रोतव्यक्ति तथा वि.नि.लाई प्रश्नावली, अन्तरवार्ता, छलफल र सर्वेक्षण फारमबाट सूचनाहरू संकलन गरिएको छ ।

३.९ तथ्याङ्क विश्लेषण प्रक्रिया

प्राथमिक तहमा उदारकक्षोन्नतिले सिकाइ उपलब्धमा पारेको प्रभावसँग सम्बन्धित रहेर संकलन गरिएका तथ्याङ्कहरूलाई बोधगम्य, अर्थपूर्ण, स्पष्ट बनाउन, तथ्याङ्कको स्वरूप अनुसार मिलाउन र व्यवस्थित रूपमा राख्न तालिका, वृत्त चित्र, डायग्राम आदिमा प्रस्तुत गरी वर्णनात्मक ढंगले विवेचना गरिएको छ ।

परिच्छेद चार : तथ्याङ्कको व्याख्या र विश्लेषण

अनुसन्धान प्रकृयामा छरिएर रहेका सूचनाहरूलाई संगठित गर्दै निश्चित क्रममा मिलाउने, सम्पादन गर्ने, व्यवस्थित गर्ने, अर्थपूर्ण र बोधगम्य बनाउने कार्यलाई तथ्याङ्कको व्याख्या विश्लेषण भनिन्छ । उदारकक्षोन्नतिले सिकाइ उपलब्धिमा पारेको प्रभाव सम्बन्धमा ३ वटा विद्यालयको तथ्याङ्कमा आधारित रहेर प्राप्त भएका तथ्याङ्कहरूलाई परिमाणात्मक र गुणात्मक शैलीमा व्याख्या र विश्लेषण गरिएको छ ।

४.१ उदारकक्षोन्नति कार्यान्वयनको अवस्था

विद्यार्थीलाई शिक्षा दिनुको अर्थ उनीहरूलाई पाठ्यक्रमले निर्धारण गरेका सिकाइ उपलब्धि हासिल गराउनु हो । उनीहरूलाई फेल गरेर असक्षम देखाउनु होइन । यसकारण सिकाइ उपलब्धिहरु हासिल गर्न बाँकी रहेका विषयवस्तुहरु निरन्तर मूल्याङ्कन विधीको प्रयोगबाट मात्र सम्भव छ । त्यसैले परिमार्जित पाठ्यक्रम २०५७ ले निरन्तर मूल्याङ्कन प्रणालीको आधारमा २०६५ साल सम्ममा कक्षा ३ सम्म लागू हुने गरी उदारकक्षोन्नति नीति अगाडि बढाएको छ । अध्ययनको लागि छनौटमा परेका ३ वटा विद्यालयहरूमा उदारकक्षोन्नति कार्यान्वयनको अवस्था पहिचान गर्न निम्न उपशिर्षकहरु राखी विश्लेषण गरिएको छ ।

४.१.१ उदारकक्षोन्नतिका लागि निरन्तर मूल्याङ्कन प्रयोगको अवस्था

पाठ्यक्रमले निरन्तर मूल्याङ्कनका लागि विभिन्न मापदण्ड कक्षाकार्य/गृहकार्य, परियोजनाकार्य, व्यवहार परिवर्तन सिर्जनात्मक कार्य र हाजिरी तोकेको छ। अध्ययन क्षेत्रमा रहेका विद्यालयका शिक्षकहरुले निर्धारित मापदण्डलाई प्रयोग गरेको अवस्था निम्नानुसार छ।

तालिका नं. १ : तोकिएको मापदण्ड प्रयोग अवस्था


क्र. सं.	मापदण्ड	प्रयोग गर्ने शिक्षक		प्रयोग नगर्ने शिक्षक	
		संख्या	प्रतिशत	संख्या	प्रतिशत
१	कक्षाकार्य/गृहकार्य	४	६६.६६	२	३३.३३
२	परियोजनाकार्य	३	५०	३	५०
३	व्यवहार परिवर्तन	४	६६.६६	२	३३.३३
४	सिर्जनात्मक कार्य	२	३३.३३	४	६६.६६
५	हाजिरी	५	८८.८८	१	११.११

स्रोत : स्थलगत अध्ययन, २०६८

माथिको तालिकामा उदारकक्षोन्नतिका लागि निरन्तर मूल्याङ्कन प्रणालीले तोकेको मापदण्ड प्रयोग गर्ने र नगर्ने शिक्षकहरु संख्या हेर्दा गृहकार्य/कक्षाकार्यलाई प्रयोग गर्ने शिक्षक ४ जना (६६.६६ प्रतिशत) रहेको देखिन्छ, भने प्रयोग नगर्ने शिक्षक २ जना (३३.३३ प्रतिशत) रहेका छन्। परियोजना कार्यलाई ३ जनाले (५० प्रतिशत) प्रयोग गरेका छन् भने ३ जनाले (५० प्रतिशत) ले प्रयोग गरेका छैनन्। यसै गरी व्यवहार परिवर्तन भए नभएको अवलोकन गरी मूल्याङ्कन गर्ने शिक्षक ४ जना (६६.६६ प्रतिशत) रहेका छन् भने २ जना (३३.३३ प्रतिशत) शिक्षकले यसलाई प्रयोग गरेका छैनन्। सिर्जनात्मक कार्यको आधारमा मूल्याङ्कन गर्ने शिक्षक २ जना (३३.३३ प्रतिशत) जना र नगर्ने ४ जना (६६.६६ प्रतिशत) जना रहेको भेटियो भने हाजिरीलाई मूल्याङ्कनको आधार बनाउने शिक्षक ५ जना (८८.८८

प्रतिशत) र १ जनाले (९६.६६ प्रतिशत) यसलाई प्रयोग नगरेको पाइयो । यसलाई स्तम्भ चित्रमा यसरी देखाउन सकिन्छ ।

चित्र नं. १ : तोकेको मापदण्ड प्रयोगको अवस्था



४.१.२ उदारकक्षोन्नतिको लागि कार्यसंचयिका प्रयोग अवस्था

क) उदारकक्षोन्नतिको लागि कार्यसंचयिका प्रयोग अवस्था

पाठ्यक्रम विकासकेन्द्र (२०६७) ले विद्यार्थीको प्रगति अभिलेख राख्न हरेक कक्षाको विषयगत फायल राखिनुका साथै छुट्टाछुट्टै व्यक्तिगत फायल राख्न कार्यसंचयिकाको व्यवस्था गर्नुपर्ने उल्लेख गरेको छ । कार्यसंचयिकामा समेट्नु पर्ने पक्षहरुमा विषयगत उपलब्ध स्तर, हाजिरी, विद्यार्थीको सामाजिक, आर्थिक पारिवारिक विवरण, अभिभावकका सुभाव, कक्षाकार्य/गृहकार्य, व्यवहार परिवर्तन, अतिरिक्त क्रियाकलाप पर्दछन् । अध्ययन क्षेत्रका शिक्षकहरुले उदारकक्षोन्नतिका लागि कार्यसंचयिकाको प्रयोगको अवस्थालाई निम्नानुसार तालिकामा देखाउन सकिन्छ ।


तालिका नं. २ : कार्यसंचयिका प्रयोगको अवस्था

क्र.सं.	कार्यसंचयिका	संख्या	प्रतिशत
१	प्रयोग गर्ने शिक्षक	४	६६.६६
२	प्रयोग नगर्ने शिक्षक	२	३३.३३
	जम्मा	६	१००

स्रोत : स्थलगत अध्ययन, २०६८

माथिको तालिकालाई हेर्दा अध्ययन क्षेत्रका विद्यालयका सबै शिक्षकहरुले कार्यसंचयिका बनाइ प्रयोग गरेको देखिदैन । नमूना छनौटमा परेका विद्यालयका ६ शिक्षकहरु मध्ये ४ जनाले (६६.६६ प्रतिशत) कार्यसंचयिकाको प्रयोग गरेको पाइयो भने २ जनाले (३३.३३ प्रतिशत) प्रयोग नगरेको पाइयो । प्रयोग गर्ने शिक्षकहरुले पनि पाठ्यक्रमले तोकेको ढाँचामा कार्यसंचयिका निर्माण नगरेको पाइयो । यसलाई वृत्तचित्रमा यसरी देखाउन सकिन्छ ।

चित्र नं. २



ख) कार्यसंचयिकामा समेट्नु पर्ने पक्षहरु प्रयोगको अवस्था

प्राथमिक पाठ्यक्रम २०५७ ले कार्यसंचयिकामा विषयगत उपलब्धि, हाजिरी, विद्यार्थीको आर्थिक, सामाजिक, पारिवारिक विवरण, अभिभावकका सुझावहरु परियोजनाकार्य, गृहकार्य/कक्षाकार्य, व्यवहार परिवर्तन, अतिरिक्त क्रियाकलाप, सृजनात्मक कार्य जस्ता पक्षहरु समेटिनु पर्ने उल्लेख छ । अध्ययन क्षेत्रका नमुना छनौटमा परेका शिक्षकहरु मध्ये ४ जनाले मात्र कार्यसंचयिकाको प्रयोग गरेको पाइएकोले कार्यसंचयिका समेटिनु पर्ने पक्षहरुको प्रयोगको अवस्थालाई निम्न तालिकामा देखाउन सकिन्छ ।


तालिका नं. ३ : कार्यसंचयिकामा समेटिनु पर्ने पक्षहरु प्रयोगको अवस्था

क्र. सं.	समेटिनु पर्ने पक्षहरु	प्रयोग गर्ने शिक्षक		प्रयोग नगर्ने शिक्षक	
		संख्या	प्रतिशत	संख्या	प्रतिशत
१	विषयगत उपलब्धि	४	१००	-	-
२	विद्यार्थीको सामाजिक आर्थिक, पारिवारिक विवरण	१	२५	३	७५
३	विद्यार्थी हाजिरी	३	७५	१	२५
४	गृहकार्य/कक्षाकार्य	३	७५	१	२५
५	परियोजना कार्य/कक्षा सहभागीता	२	५०	२	५०
६	सृजनात्मक कार्य	२	५०	२	५०
७	अतिरिक्त क्रियाकलाप	३	७५	१	२५
८	व्यवहार परिवर्तन	२	५०	२	५०
९	अभिभावकबाट लिएका सुझाव	१	२५	३	७५

स्रोत : स्थलगत अध्ययन, २०६८

माथिको तालिकालाई विश्लेषण गर्दा कार्यसंचयिकामा समेटिनु पर्ने विभिन्न पक्षहरूमा विषयगत उपलब्धिलाई सबै शिक्षकहरूले प्रयोग गरेको पाइयो । विद्यार्थी हाजिरी, गृहकार्य/कक्षाकार्य र अतिरिक्त क्रियाकलापलाई समेट्ने शिक्षकहरूको संख्या ३/३ जना (७५ प्रतिशत) पाइयो भने नसमेट्ने शिक्षकको संख्या १/१ जना (२५ प्रतिशत) पाइयो । यसैगरी परियोजनाकार्य/कक्षा सहभागिता, सृजनात्मक कार्य र व्यवहार परिवर्तनलाई समेट्ने शिक्षक २/२ जना (५०/५० प्रतिशत) र विद्यार्थीको सामाजिक, आर्थिक, पारिवारिक विवरण तथा अभिभावकबाट लिएका सुभावलाई समेट्ने शिक्षक १/१ जना (२५ प्रतिशत) र नसमेट्ने शिक्षक ३/३ जना (७५ प्रतिशत) पाइयो । यसले पाठ्यक्रममा उल्लेख भएका सबै पक्षहरूलाई समेटिएको देखिएन । यसबाट उदारकक्षोन्नति गर्दा हचुवाको भरमा भएको निष्कर्ष निकाल्न सकिन्छ । यसलाई स्तम्भ चित्रमा यसरी देखाउन सकिन्छ ।

चित्र नं. ३ : कार्यसंचयिकामा समेटिनु पर्ने पक्षहरू प्रयोगको अवस्था



४.१.३ सिकाइ उपलब्धि वृद्धि गर्न प्रयोग गरिएका उपायहरुको अवस्था

पाठ्यक्रमले उदारकक्षोन्ततिमा विद्यार्थीहरुले प्रत्येक पाठबाट अपेक्षित सिकाइ उपलब्धि हासिल गर्न नसकेको खण्डमा शिक्षकहरुले सुधारका उपायहरु अपनाएर विद्यार्थीको सिकाइ उपलब्धि स्तर वृद्धि गरिनु पर्ने कुरा उल्लेख गरेको छ। यहाँ सिकाइस्तर वृद्धि गर्न अपनाइने उपायहरु प्रयोगको अवस्थाको सम्बन्धमा अध्ययन क्षेत्रका विद्यालयका शिक्षकहरुको स्थितीलाई तालिकामा देखाइएको छ।

तालिका नं. ४ : सिकाइ उपलब्धि स्तर वृद्धि गर्न प्रयोग गरिएका उपायहरुको अवस्था


क्र. सं.	सुधारका उपायहरु	प्रयोग गर्ने शिक्षक		प्रयोग नगर्ने शिक्षक	
		संख्या	प्रतिशत	संख्या	प्रतिशत
१	अभिभावकलाई ट्युसनको व्यवस्था गर्न लगाउने	५	८३.३३	१	१६.६६
२	छुटै समयमा कमजोर विद्यार्थीलाई बढी अवसर दिने	-	-	६	१००
३	कक्षा समयमै कमजोर विद्यार्थीलाई बढी अवसर दिने	५	८३.३३	१	१६.६६
४	अभिभावकलाई सिकाइ वातावरण राम्रो बनाउन सुझाव दिने	६	१००	-	-
५	बालबालिकालाई आफूले सिकेका कुरा अरुलाई सिकाउन उत्प्रेरित गर्ने	५	८३.३३	१	१६.६६
६	शिक्षण विधी परिवर्तन गर्ने	४	६६.६६	२	३३.३३

स्रोत : स्थलगत अध्ययन, २०६८

माथिको तालिकालाई हेर्दा विद्यार्थीहरुको सिकाइ उपलब्धि स्तर वृद्धि गर्न अवलम्बन गरिएका उपायहरुमा अभिभावकलाई ट्युसनको व्यवस्था गर्न लगाउने शिक्षकको संख्या ५

जना (८३.३३ प्रतिशत) र नलगाउनेको संख्या १ जना (१६.३३ प्रतिशत) देखिन्छ । छुट्टै समयमा कमजोर विद्यार्थीलाई बढी अवसर दिइ सिकाइस्तर वृद्धि गर्ने शिक्षकको संख्या शुन्य देखिन्छ भने यो उपाय प्रयोग नगर्ने शिक्षकहरुको संख्या ६ जना (१०० प्रतिशत) देखिन्छ । यसैगरी अभिभावकलाई सिकाइ वातावरण राम्रो बनाउन सुझाव दिने शिक्षकको संख्या ६ जना (१०० प्रतिशत) रहेको छ । बालबालिकालाई आफूले सिकेका कुरा अरुलाई सिकाउन प्रेरित गर्ने शिक्षकको संख्या ५ जना (८३.३३ प्रतिशत) र नगर्ने शिक्षकको संख्या १ जना (१६.६६प्रतिशत) देखिन्छ । यसैगरी शिक्षण विधी परिवर्तन गरेर विद्यार्थीको उपलब्ध स्तर वृद्धि गर्ने उपाय अवलम्बन गर्ने शिक्षकहरुको संख्या ४ जना (६६.६६ प्रतिशत) र नगर्नेको संख्या २ जना (३३.३३ प्रतिशत) देखिन्छ । यसलाई स्तभचित्रमा यसरी देखाउन सकिन्छ ।

चित्र नं. ४ : सिकाइ उपलब्ध स्तर वृद्धि गर्ने प्रयोग गरिएका उपायहरुको अवस्था



४.१.४ उदारकक्षोन्नतिको मापदण्ड प्रयोगको स्थिति

निरन्तर मूल्याङ्कन प्रणाली अन्तर्गतको उदारकक्षोन्नति नितिले विद्यार्थीलाई माथिल्लो कक्षामा उकास्न ५ वटा मापदण्डहरु तय गरेको छ । जसमा माथिल्लो कक्षामा जान उमेर पुगेको हुनुपर्ने, विद्यालय खुलेको ७० प्रतिशत हाजिर पुगेको हुनुपर्ने, पहिलो त्रैमासिक अवधिमा नै विशिष्ट क्षमता देखाउने विद्यार्थीलाई कक्षा उकास्न सकिने, दोस्रो र तेस्रो त्रैमासिकमा कक्षा उकास्न नहुने र ज्यादै कम उपलब्ध स्तर भएका विद्यार्थीलाई

अभिभावकको परामर्शमा सोही कक्षा दोहोच्याउन सकिने पर्दछन् । अध्ययन क्षेत्रका विद्यालयका शिक्षकहरूले कक्षा उकास्ने मापदण्ड प्रयोगको अवस्थालाई निम्न तालिकामा देखाइएको छ ।

तालिका नं. ५ : कक्षा उकास्ने मापदण्ड प्रयोगको अवस्था


क्र. सं.	मापदण्डहरू	प्रयोग गर्ने शिक्षक		प्रयोग नगर्ने शिक्षक	
		संख्या	प्रतिशत	संख्या	प्रतिशत
१	माथिल्लो कक्षामा जान उमेर पुगेको हुनु पर्ने	५	८३.३३	१	१६.६६
२	विद्यालय खुलेको ७० प्रतिशत हाजिर हुनु पर्ने	२	३३.३३	४	६६.६६
३	पहिलो त्रैमासिकमा विशिष्ट क्षमता देखाउने विद्यार्थीलाई कक्षा उकास्न सकिने	-	-	६	१००
४	दोस्रो तेस्रो त्रैमासिकमा कक्षा उकास्न नहुने	६	१००	-	-
५	ज्यादै कम उपलब्ध स्तर भएका विद्यार्थीलाई अभिभावकको परामर्शमा कक्षा दोहोच्याउन सकिने	-	-	६	१००

स्रोत : स्थलगत अध्ययन, २०६८

माथिको तालिकामा ५ जना (८३.६६ प्रतिशत) शिक्षकले विद्यार्थीको उमेरलाई हेरेर कक्षा उकास्ने गरेको पाइयो । विद्यालय खुलेको ७० प्रतिशत हाजिर भएको हुनुपर्ने मापदण्डलाई २ जनाले (३३.३३ प्रतिशत) प्रयोग गरेको र ४ जनाले (६६.६६ प्रतिशत) प्रयोग नगरेको भेटियो । यसै गरी पहिलो त्रैमासिकमा विशिष्ट क्षमता देखाउने विद्यार्थीलाई कक्षा उकास्न सकिने मापदण्डलाई कसैले पनि प्रयोग नगरेको साथै दोस्रो र तेस्रो त्रैमासिकमा कक्षा उकास्न नहुने मापदण्डलाई सबैले प्रयोग गरेको तथा ज्यादै कम उपलब्धस्तर भएका विद्यार्थीलाई अभिभावकको परामर्शमा कक्षा दोहोच्याउन सकिने मापदण्डको प्रयोग नभएको अवस्था देखियो । शिक्षकसँग कुराकानीको क्रममा १ जना शिक्षकले पहिलो त्रैमासिक अवधिमा विशिष्ट क्षमता देखाउने विद्यार्थीलाई कक्षा उकास्न सकिने मापदण्डको प्रयोग सायद नेपाल भरिनै छैन होला भन्ने सम्मको प्रतिक्रिया दिएको

पाइयो । यस तथ्याङ्कबाट कक्षा उकास्ने मापदण्ड सरकारको एउटा कार्यक्रम मात्र हो, सबै विद्यार्थीहरुलाई फेल नपारीकन कक्षा चढाउनु पर्दछ भन्ने बुझाइ शिक्षकहरुमा रहेको निष्कर्ष निकाल सकिन्छ । यसलाई स्तम्भचित्रमा यसरी देखाउन सकिन्छ ।

चित्र नं. ५ : कक्षा उकास्ने मापदण्ड प्रयोगको अवस्था



उदारकक्षोन्नतिको यस कार्यान्वयन अवस्थालाई विश्लेषण गर्दा कठिपय शिक्षकहरुलाई उदारकक्षोन्नतिको मान्यता थाहा भएको देखिदैन । उदारकक्षोन्नति सरकारको निती भएकोले भर्ना भएका विद्यार्थीहरुलाई फेल नपारीकन खुरुखुरु कक्षा चढाउदै जानुपर्छ भन्ने धारणा अधिकांश शिक्षकहरुमा रहेको देखिन्छ । कमजोर विद्यार्थीहरुलाई अभिभावकको परामर्शमा कक्षा दोहोच्याउन सकिने भन्ने कुराको जानकारी हुँदाहुँदै पनि त्यसलाई वेवास्ता गरेको पाइयो साथै विद्यार्थीहरुलाई फेल पार्न नपाइने धारणा पनि शिक्षकमा रहेको देखिन्छ ।

मास्लो (१९४३) का अनुसार मानिसका आवश्यकताहरु शृङ्खलावद्ध रूपमा न्यूनतमबाट उच्चतम तर्फ बढ्दै जान्छन् । यस सन्दर्भमा शिक्षण पनि सरलबाट जटिल क्रममा एक पछि अर्को पुरा गर्दै गराउदै अगाडि बढेमा त्यो फलदायी र प्रभावकारी बन्छ । उदारकक्षोन्नतिमा पनि एक पछि अर्को उपलब्धि हासिल गराउदै कक्षा चढाउन सकिने व्यवस्था छ । यसर्थमा विद्यार्थीहरुमा धेरै उपलब्धिहरु हासिल गराउन सिकाइ सरलबाट

जटिल तर्फ उन्मुख गराउन आवश्यकताका श्रेणी भै अगाडि बढाउनु पर्ने देखिन्छ । फुयल (२०६५)ले वर्तमानमा रहेको आवधिक मूल्याङ्कन प्रणालीले विद्यार्थीको सर्वाङ्गीण पक्षको मूल्याङ्कन गर्न नसक्ने भएकोले निरन्तर मूल्याङ्कन प्रणाली अन्तर्गत उदारकक्षोन्तति नितीलाई अवलम्बन गर्नु पर्दछ । उदारकक्षोन्तति कार्यान्वयनको क्रममा धेरै समस्याहरु देखिएकोले ति समस्याहरुलाई समाधान गर्न प्रभावकारी शिक्षक तालिम प्रयाप्त भौतिक स्रोत साधन उपयुक्त शिक्षक विद्यार्थी अनुपात र प्रभावकारी निरिक्षण र अनुगमनको व्यवस्था गर्नुपर्ने उल्लेख गरेका छन् । यसर्थ शिक्षकहरुमा तालिम तथा पुनर्ताजकी तालिमको व्यवस्था गर्नुपर्ने र नियमित रूपमा अनुगमन मूल्याङ्कन गरिनु पर्ने निष्कर्ष निकाल्न सकिन्छ ।

४.२ उदारकक्षोन्तति र सिकाइ उपलब्धि

निरन्तर मूल्याङ्कनको माध्यमबाट गरिने उदारकक्षोन्तति नितिले विद्यार्थीलाई परीक्षामुखी भन्दा बुझाइमुखी अध्ययनमा जोड दिने र शिक्षकहरुलाई विद्यार्थीको बुझाइ स्तरको निरन्तर मूल्याङ्कन गरी सुधारमा प्रयत्नशील रहनु पर्ने कुरामा जोड दिएको छ । यसमा प्राथमिक तहको शिक्षाको गुणस्तर वृद्धि गर्न, विद्यार्थीको भर्नादर बढाउन, कक्षा छोड्ने र दोहोन्याउने दर कम गर्नमा सहयोग पुऱ्याउने मान्यता राखिन्छ । त्यसकारण यस अध्ययन क्षेत्रमा रहेका विद्यालयहरुमा उदारकक्षोन्ततिले सिकाइ उपलब्धिमा पारेको प्रभावलाई विश्लेषण गर्न निम्न उपशिर्षकहरु राखी अध्ययन गरिएको छ ।

४.२.१ विगत ३ वर्षमा कक्षा दोहोच्याउने विद्यार्थी संख्या (कक्षा १-३)

विद्यालयहरुमा कक्षा दोहोच्याउने विद्यार्थीहरु हुनु भनेको शैक्षिक क्षति हो । यसले शिक्षकको मेहनत समय र सरकारी लगानी खेर गएको देखाउँदछ । यसर्थ विद्यालयहरुमा जति कक्षा दोहोच्याउने विद्यार्थी संख्या कम गर्न सकिन्छ, त्यति नै शैक्षिक क्षति पनि कम भएको मानिन्छ । यहाँ छनौटमा परेका विद्यालयहरुको कक्षा १-३ को विगत ३ वर्षको उही कक्षा दोहोच्याउने विद्यार्थीहरुको संख्यालाई तालिकामा देखाइएको छ ।

तालिका नं. ६ : विगत ३ वर्षमा कक्षा दोहोच्याउने विद्यार्थी (कक्षा १-३)


क्र.सं.	शैक्षिक सत्र	विद्यार्थी भर्ना			उही कक्षा दोहोच्याउने संख्या			
		छात्रा	छात्र	जम्मा	छात्रा	छात्र	जम्मा	प्रतिशत
१	२०६५	१०१	९२	१९३	१	१	२	१.०३
२	२०६६	८५	९०	१७५	२	१	३	१.७१
३	२०६७	८५	९१	१७६	१	२	३	१.७०

स्रोत : Flash I 2065, 066, 067

माथिको तालिकामा २०६५ सालमा जम्मा १९३ जना विद्यार्थी भर्ना भएकोमा २ जना वा १.०३ प्रतिशतले कक्षा दोहोच्याएका छन् । २०६६ सालमा जम्मा १७५ जना विद्यार्थी भर्ना भएकोमा ३ जना वा १.७१ प्रतिशतले कक्षा दोहोच्याएका छन् । त्यस्तै २०६७ सालमा जम्मा १७६ जना विद्यार्थी भर्ना भएकोमा ३ जना वा १.७० प्रतिशतले कक्षा दोहोच्याएका छन् । यसरी वर्षेनी कक्षा दोहोच्याउने दर प्रतिशतमा बढ्दै जानुले उदारकक्षोन्नतिले सिकाइ उपलब्धिमा प्रभाव नपारेको होकी भन्ने निष्कर्ष निकाल्न सकिन्छ ।

यसलाई वृत्तचित्रमा यसरी देखाउन सकिन्छ ।

चित्र नं. ६ : विगत ३ वर्षमा कक्षा दोहोन्याउने विद्यार्थी (कक्षा १-३)



४.२.२ विगत ३ वर्षमा कक्षा छाड्ने दर (कक्षा १-३)

विद्यालयबाट विद्यार्थीले कक्षा छाड्नु भनेको पनि ठूलो शैक्षिक क्षति नै हो । यहाँ नमुना छनौटमा परेका विद्यालयको विगत ३ वर्षको कक्षा छाड्ने दरलाई निम्न तालिकामा देखाइएको छ ।

तालिका नं. ७ : विगत ३ वर्षमा कक्षा छाड्ने दर (कक्षा १-३)


क्र.सं.	शैक्षिक सत्र	विद्यार्थी भर्ना			विद्यार्थी छाड्ने संख्या			
		छात्रा	छात्र	जम्मा	छात्रा	छात्र	जम्मा	प्रतिशत
१	२०६५	१०१	९२	१९३	७	५	१२	६.२१
२	२०६६	८५	९०	१७५	७	६	१३	७.४२
३	२०६७	८५	९१	१७६	५	६	११	६.२५

स्रोत : Flash II 2065, 066,067

माथिको तालिका अनुसार नमुना छनौटमा परेका विद्यालयमा २०६५ सालमा भर्ना भएका कुल १९३ जना विद्यार्थीहरु मध्ये १२ जना वा ६.२१ प्रतिशतले विचमा कक्षा छाडेको देखिन्छ । २०६६ सालमा भर्ना भएका कुल १७५ जना विद्यार्थीहरु मध्ये १३ जना वा ७.४२ प्रतिशतले कक्षा छाडेका छन् । यसलाई अघिल्लो वर्ष कक्षा छाड्ने विद्यार्थीहरुसँग तुलना गर्दा १ जना वा १.२१ प्रतिशत वढीले कक्षा छाडेको मानिन्छ । यसै गरी

२०६७ सालमा १७६ जना विद्यार्थीहरु भर्ना भएकोमा ११ जना वा ६.२५ प्रतिशतले कक्षा छाडेको देखिन्छ । यो २०६६ सालसँग तुलना गर्दा १.१७ प्रतिशतले कमी हो । यो संख्या थोरै वा नगन्य मात्रामा बढी भए पनि विद्यार्थीले कक्षा छाड्ने दर कमी भएको होकी भन्ने निष्कर्ष निकाल्न सकिन्छ यसर्थमा उदारकक्षोन्नतिले सिकाइ उपलब्धिमा केही प्रभाव पारेको मान्न सकिन्छ । यसलाई स्तम्भचित्रमा यसरी देखाउन सकिन्छ ।

चित्र नं. ७ : विगत ३ वर्षमा कक्षा छाड्ने दर (कक्षा १-३)



४.२.३ विगत ३ वर्षको विद्यार्थी उत्तिर्णदर (कक्षा १-३)

उदारकक्षोन्नतिको निती अनुरूप कक्षाका सबै विद्यार्थीहरुलाई सिकाइ उपलब्धि हासिल गराएर मात्र कक्षा बढाउने गरिन्छ । कक्षामा कमजोर विद्यार्थीहरुलाई अभिभावकलाई ट्युसनको व्यवस्था गर्न लगाएर छुट्टै समयमा कमजोर विद्यार्थीलाई बढी अवसर दिएर, अभिभावकलाई सिकाइ बातावरण राम्रो बनाउन सुझाव दिएर, वालबालिकालाई आफूले सिकेका कुरा अरुलाई सिकाउन प्रेरीत गरेर, शिक्षण विधि परिवर्तन गरेर माथिल्लो कक्षामा उत्तिर्ण गराउने प्रयत्न गरिन्छ । यसर्थ नमुना छनौटमा परेका विद्यालयका विद्यार्थीहरु परीक्षामा सामेल भएका मध्ये कति उत्तिर्णभए भन्ने कुरा निम्न तालिकामा देखाइएको छ ।


तालिका नं. ८ : विगत ३ वर्षको विद्यार्थी उत्तिर्णदर (कक्षा १-३)

क्र.सं.	शैक्षिक सत्र	परीक्षामा सम्मिलित			उत्तिर्ण विद्यार्थी			
		छात्रा	छात्र	जम्मा	छात्रा	छात्र	जम्मा	प्रतिशत
१	२०६५	९४	८७	१८१	९४	८७	१८१	१००
२	२०६६	७८	८४	१६२	७८	८४	१६२	१००
३	२०६७	८०	८५	१६५	८०	८५	१६५	१००

स्रोत : Flash I 2065, 066,067

माथिको तालिकालाई विश्लेषण गर्दा २०६५, २०६६ र २०६७ सालमा परीक्षामा सम्मिलित सबै विद्यार्थीहरु उत्तिर्ण भएका छन् । यसले उदारकक्षोन्नतिको कारण उपलब्धि १०० प्रतिशत भएको देखिन्छ तर शिक्षकसँग कुराकानी गर्दा विद्यार्थीहरु फेल गर्न नपाइने नितिको रूपमा उदार कक्षोन्नति आएको राय केही शिक्षकहरुले दिए भने केही शिक्षकहरुले सिकाएर, जान्ने बनाएर नै कक्षा उकास्ने गरेको प्रतिक्रिया दिए । यसको आधारमा केही शिक्षकहरुले उदारकक्षोन्नतिको मर्म नै नवुभेको निष्कर्ष निकाल सकिन्छ । यसलाई वृत्तचित्रमा यसरी देखाउन सकिन्छ ।

चित्र नं. ८ : विगत ३ वर्षको विद्यार्थी उत्तिर्णदर (कक्षा १-३)



४.२.४ कक्षागत र विषयगत सिकाइ उपलब्धि

उदारकक्षोन्नति गर्न विद्यार्थीका विषयगत उपलब्धिका तथ्याङ्कहरुको विश्लेषण गर्नु आवश्यक छ । विषयगत उपलब्धिलाई विश्लेषण गर्दा विद्यार्थी कुन विषयमा राम्रो छ ? कुन कुन विषयमा कमजोर छ ? विद्यार्थीको कुन विषयमा बढी रुची छ ? भन्ने कुरा थाहा पाउन सकिन्छ जसको सहयोगबाट शिक्षकले कुन विषयलाई कति जोड दिएर शिक्षण गर्नुपर्दछ भन्ने कुरा अनुमान गर्दछ । यसर्थे शिक्षकलाई सहिमार्ग निर्देशन गर्न तथा उदारकक्षोन्नति गर्न सहयोग पुऱ्याउने विषयगत उपलब्धिलाई तलका तालिकाहरुमा देखाइएको छ ।

क) कक्षागत र विषयगत सिकाइ उपलब्धि २०६५

यहाँ नमुना छनौटमा परेका ३ विद्यालयहरूको कक्षागत र विषयगत सिकाइ उपलब्धिलाई औसतमा निकालि देखाइएको छ।

तालिका नं. ९ : कक्षागत र विषयगत सिकाइ उपलब्धि २०६५


क्र.सं.	विषय/कक्षा	कक्षा १	कक्षा २	कक्षा ३	औसत
१	नेपाली	५५.७५	५७.१५	५५.११	५६.००
२	अंग्रेजी	५१.१०	४९.१६	५०.२०	५०.१५
३	गणित	५३.५९	५३.१८	४९.१५	५१.९७
४	विज्ञान	५६.१९	५४.१९	५२.३५	५४.२४
५	सामाजिक	५५.७१	५१.७८	४८.२१	५१.९
	जम्मा औसत	५४.४६	५३.०९	५१.००	

स्रोत : विद्यालय मार्कलेजर, २०६५

माथिको तालिकालाई विश्लेषण गर्दा कक्षा बढ्दै जाँदा सिकाइ उपलब्धि घटेको देख्न सकिन्छ। कक्षा १ मा सिकाइ उपलब्धि औसतमा ५४.४६ रहेको छ। कक्षा २ मा पुरदा ५३.०९ पुगेको छ। यो औसतमा १.३७ को घटाइ हो। यसै गरी कक्षा ३ मा पुरदा औसत उपलब्धि अझै घटेर ५१.०० पुगेको छ। यो कक्षा २ को तुलनामा २.०९ को घटाइ हो। यसरी उदारकक्षोन्तति लागू भएका कक्षाहरूमा सिकाइ उपलब्धि बढ्नु पर्नेमा निरन्तर घट्दै गएकोले उदारकक्षोन्ततिले सिकाइ उपलब्धिमा प्रभाव पारेको देखिदैन। यसका साथै कक्षा १-३ को विषयगत औसत प्राप्ताङ्कमा पहिलो नेपाली, दोस्रो विज्ञान, तेस्रो गणित, चौथो सामाजिक र पाँचौमा अंग्रेजी रहेको छ। त्यसकारण शिक्षण गर्दा अंग्रेजी

विषयलाई बढी जोड दिनु पर्ने आवश्यकता पनि देखिन्छ । यसलाई स्तम्भचित्रमा यसरी देखाउन सकिन्छ ।

चित्र नं. ९ : कक्षागत र विषयगत सिकाइ उपलब्धि २०६५



ख) कक्षागत र विषयगत सिकाइ उपलब्धि २०६६

यहाँ नमुना छनौटमा परेका ३ विद्यालयहरुको कक्षागत र विषयगत सिकाइ उपलब्धि औसतमा निकालि देखाइएको छ ।


तालिका नं. १० : कक्षागत र विषयगत सिकाइ उपलब्धि २०६६

क्र.सं.	विषय/कक्षा	कक्षा १	कक्षा २	कक्षा ३	जम्मा
१	नेपाली	५४.१४	५७.२३	५५.१७	५५.५१
२	अंग्रेजी	५१.१०	४९.१९	५३.४७	५१.२५
३	गणित	५४.८७	५२.२०	५१.५६	५२.८७
४	विज्ञान	५२.३४	५२.३०	५१.२१	५१.९५
५	सामाजिक	५५.३९	५०.५०	५३.१८	५३.०२
	जम्मा	५३.५६	५२.२८	५२.९१	

स्रोत : विद्यालय मार्कजेजर २०६६

माथिको तालिकालाई विश्लेषण गर्दा कक्षागत र विषयगत उपलब्धि घटेको नै देख्न सकिन्छ । कक्षा १ मा सिकाइ उपलब्धि औसतमा ५३.५६ रहेको छ । जुन २०६५ सालको भन्दा ०.९ ले कम हो । कक्षा २ मा सिकाइ उपलब्धि औसतमा ५२.२८ देख्न सकिन्छ । यो कक्षा १ को भन्दा १.२८ को घटाइ हो । यसलाई अधिल्लो सालको कक्षा २ को सिकाइ उपलब्धिसँग तुलना गर्दा ०.८१ ले कमी हो । यसले सिकाइ उपलब्धि खस्किएको पुष्टि गर्दछ । यसै गरी कक्षा ३ को कक्षागत उपलब्धि औसत ५२.९१ देखिन्छ जुन कक्षा २ को भन्दा ०.६३ ले बढी हो । २०६५ सालको उपलब्धिसँग तुलना गर्दा यो औसतमा १.९१ ले बढी हो । यसबाट सिकाइ उपलब्धिमा केही सुधार भएको देखिएता पनि सन्तोषजनक मान्न सकिदैन किन कि उदारकक्षोन्तति लागू भएका कक्षाहरुमा कक्षागत विषय उपलब्धि औसतमा ५२/५३ हुनुलाई राम्रो मान्न सकिदैन । यसका साथै विषयगत उपलब्धिलाई हेर्दा सबैभन्दा पहिलो राम्रो औसत प्राप्ताङ्क नेपालीको ५५.५१, दोस्रो सामाजिकको ५३.०२, तेस्रो गणितको ५२.८७, चौथो विज्ञानको ५१.९५ र पाँचौ अंग्रेजीको ५१.२५ देखिन्छ । यसकारण यस तथ्याङ्कलाई हेर्दा विज्ञान र अंग्रेजी विषयलाई बढी लक्षित गरी शिक्षण गर्नु पर्दछ । यसलाई स्तम्भचित्रमा यसरी देखाउन सकिन्छ ।

चित्र नं. १० : कक्षागत र विषयगत सिकाइ उपलब्धि २०६६



ग) कक्षागत र विषयगत सिकाइ उपलब्धि २०६७

यहाँ नमुना छनौटमा परेका विद्यालयहरुको २०६७ सालको कक्षागत विषय उपलब्धिलाई तालिकामा देखाइएको छ ।

तालिका नं. ११ : कक्षागत र विषयगत सिकाइ उपलब्धि २०६७


क्र.सं.	विषय/कक्षा	कक्षा १	कक्षा २	कक्षा ३	औसत
१	नेपाली	५५.१३	५४.८३	५३.८९	५४.६१
२	अंग्रेजी	४९.३३	५२.०३	५३.१०	५१.४८
३	गणित	५२.२३	५३.३७	५२.२९	५२.६३
४	विज्ञान	५०.३१	५१.६१	५१.७९	५१.२३
५	सामाजिक	५३.२५	५१.१४	५३.३२	५२.२७
	जम्मा औसत	५२.०५	५२.५९	५२.८७	

स्रोत : विद्यालय मार्कजेजर, २०६७

माथिको तालिकालाई विश्लेषण गर्दा २०६५ र २०६६ को सालको भन्दा सिकाइ उपलब्धि मन्द गतिमा घटेको नै देखिन्छ । कक्षा १ मा सिकाइ उपलब्धि औसत ५२.०५ रहेको छ । जुन २०६६ सालको भन्दा औसत १.५१ ले घटेको हो । कक्षा २ को औसत सिकाइ उपलब्धि ५२.५९ रहेको छ । जुन अधिल्लो सालको भन्दा ०.३१ मात्र बढी हो र कक्षा ३ को औसत सिकाइ उपलब्धि ५२.८७ देखिन्छ । जुन अधिल्लो सालको तुलनामा ०.०४ ले कमी हो । यसै गरी विषयगत उपलब्धिलाई विश्लेषण गर्दा सबैभन्दा पहिलो राम्रो बढी औसत नेपालीको ५४.६१, दोस्रो गणितको ५२.६३, तेस्रो सामाजिकको ५२.२७, चौथो अंग्रेजीको ५१.४८ र पाँचौ विज्ञानको ५१.२३ देखिन्छ ।

अधिल्लो २ वर्षको विषयगत औषत सिकाइ उपलब्धि अंग्रेजी विषयको केही बढेको देखिन्छ तर सन्तोषजनक भने छैन । यसलाई स्तम्भचित्रमा यसरी देखाउन सकिन्छ ।

चित्र नं. ११ : कक्षागत र विषयगत सिकाइ उपलब्धि २०६७



माथिका ३ वर्षको कक्षागत र विषयगत सिकाइ उपलब्धिलाई समग्रमा हेर्दा कक्षा बढ्दै जाँदा उपलब्धिस्तर घट्दै गएको छ, यस परिणामले कक्षा १,२,३ मा लागु भएको उदारकक्षोन्नतिले सिकाइ उपलब्धिलाई प्रभाव पारेको मान्न सकिदैन ।

स्कनर (१९३०) का अनुसार कुनै कुरा सिक्नको लागि सिकारु तयारी हुनुपर्दछ । जब सिकारु शारीरिक र मानसीक रूपमा कुनै कुरा सिक्न तयारी हुन्छ तबमात्र सिकाइ पनि प्रभावकारी हुन्छ । सिकारु सिक्नलाई तयारी हुन उसलाई उत्प्रेरणाको आवश्यकता पर्दछ, उत्प्रेरणा प्राप्त भए पछि सिकारु सिक्न तत्पर रहन्छ र उ निरन्तर अभ्यास पनि गर्दछ फलस्वरूप सिकाइ प्रभावकारी र फलदायी बन्दछ । मूल्याङ्कन गर्दा विद्यार्थीहरूलाई सिक्नको निम्नी उत्प्रेरीत गर्दै उनीहरूले देखाएको व्यवहार परिवर्तनलाई मूल्याङ्कनको आधार बनाउनुपर्दछ । मूल्याङ्कन केवल एकपटक मात्र नगरेर धेरै पटक वा सिकाइ उपलब्धि प्राप्त नहुन्जेल गरिरहनु पर्दछ । त्यसको साथ साथै सिकाइमा पनि अभ्यस्त गराइरहनुपर्दछ । यसो भएमा सिकाइ उपलब्धि राम्रो हुन्छ । शर्मा (२०६६) ले उदारकक्षोन्नतिले सबैलाई उत्साहित त गर्छ तर यसलाई सावधानीपूर्वक प्रयोग गरिएन भने यसबाट नकारात्मक परिणाम पनि आउन सक्छ । कक्षोन्नति भैहाल्छ नपढे केहि फरक पदैन भन्ने कमजोर बुझाइ भयो भने

भावी पिडीले जग कमजोर भएको घर भत्कीदा हुने क्षती भै ठुलो नोक्सानी बेहोर्नु पर्ने हुन्छ । त्यसकारण उदारकक्षोन्नति भनिएता पनि विद्यार्थीहरूलाई सिक्नको निम्ती बारम्बार उत्प्रेरित गरिरहनु पर्दछ । माथिका तथ्याङ्कहरूमा सिकाइ उपलब्धि कक्षा बढौ जाँदा घट्दै जानुको पछाडि विद्यार्थीहरूमा सिक्नको निम्ति उत्प्रेरणा नजगाइएकोले गर्दा हो भन्ने निष्कर्ष निकाल्न सकिन्छ ।

४.३ सिकाइ उपलब्धिका समस्याहरु

शैक्षिक कार्यक्रमको महत्वपूर्ण लगानी विद्यार्थी हो । विद्यार्थीहरूले उमेर र स्तर अनुसारका आवश्यक ज्ञान, सीप र धारणा के कति सिकेवा सिकेनन् भनेर विद्यार्थीको मूल्याङ्कन गरिन्छ । यसरी मूल्याङ्कनबाट विद्यार्थीले सिकेको र सिक्न नसकेका कुराको जानकारी हुन्छ । विद्यार्थीहरूले सिकेका कुरामा प्रोत्साहन तथा थप हौसला दिई अगाडि बढून सहयोग गर्ने र सिक्न नसकेका कुराहरूमा कारण बुझेर पृष्ठपोषण दिई सिकाउनु पर्दछ तसर्थ प्रभावकारी शिक्षण सिकाइका लागि सक्षम तरिकाबाट विद्यार्थीहरूको सर्वाङ्गीण पक्षको मूल्याङ्कन गरिनु पर्दछ भन्ने अवधारणाका साथ उदारकक्षोन्नतिको निती आएको हो र यो अहिले कार्यान्वयनको अवस्थामा छ । उदारकक्षोन्नति निती कार्यान्वयनको यस चरणमा सिकाइ उपलब्धिमा देखिएका समस्याहरूलाई विश्लेषण गर्न विभिन्न उपशिर्षकहरु राखि अध्ययन गरिएको छ ।

४.२.१ कक्षाकोठामा विद्यार्थी संख्या

विद्यार्थीको घनत्व अनुसार शिक्षण सिकाइ उपलब्धि फरक पर्दछ । सामान्यतया कक्षा कोठामा विद्यार्थीहरूको चाप धेरै भएको खण्डमा शिक्षकले सबै विद्यार्थीहरूमा नजर पुऱ्याउन नसक्ने भएकोले चाहे अनुसार उपलब्धि हासिल नभएको हुन सक्छ भने शिक्षक विद्यार्थी अनुपात ठिक भएमा वा विद्यार्थी संख्या कम भएमा शिक्षकले सबै विद्यार्थीमा नजर पुऱ्याउन सक्दछ र सिकाइ उपलब्धि चाहे अनुसार प्राप्त हुन्छ । साधारणतया एउटा कक्षाकोठामा ३० जना विद्यार्थी राख्नु पर्ने व्यवस्था छ । यहाँ नमुना छनौटमा परेका विद्यालयको कक्षागत विद्यार्थी संख्यालाई तालिकामा देखाइएको छ ।

तालिका नं. १२ : कक्षा कोठामा विद्यार्थी संख्या २०६५

क्र. सं.	विद्यालय	कक्षा १			कक्षा २			कक्षा ३		
		छात्रा	छात्र	जम्मा	छात्रा	छात्र	जम्मा	छात्रा	छात्र	जम्मा
१.	श्री अमरपुर उ.मा.वि.	१२	१०	२१	१४	१०	२४	१३	१२	२३
२	श्री अमरज्योति नि.मा.वि.	१३	९	२२	१०	१०	२०	८	१२	२०
३	श्री सिंहपुर पशुपति मा.वि	१०	१०	२०	१२	९	२१	१२	१०	२२
	जम्मा विद्यार्थी	२४	२९	६३	३६	२९	६५	३३	३४	६५
	औसत विद्यार्थी	११.३३	९.६६	२१	१२	९.६	२१.६६	११	११.३३	२१.६६

स्रोत : Flash I 2065

तालिका नं. १३ : कक्षा कोठामा विद्यार्थी संख्या २०६६

क्र. सं.	विद्यालय	कक्षा १			कक्षा २			कक्षा ३		
		छात्रा	छात्र	जम्मा	छात्रा	छात्र	जम्मा	छात्रा	छात्र	जम्मा
१.	श्री अमरपुर उ.मा.वि.	९	९	१८	१२	९	२१	१२	८	२०
२	श्री अमरज्योति नि.मा.वि.	१०	९	१९	१०	८	१८	१०	१०	२०
३	श्री सिंहपुर पशुपति मा.वि	१०	११	२१	१०	१०	२०	१०	८	१८
	जम्मा विद्यार्थी	२९	२९	५८	३२	२७	५९	३२	२६	५८
	औसत विद्यार्थी	९.६६	९.६६	१९.३२	१०.६६	९	१९.६६	१०.६६	८.६६	१९.३३

स्रोत : Flash I 2066

तालिका नं. १४ कक्षा कोठामा विद्यार्थी संख्या २०६७


क्र. सं.	विद्यालय	कक्षा १			कक्षा २			कक्षा ३		
		छात्रा	छात्र	जम्मा	छात्रा	छात्र	जम्मा	छात्रा	छात्र	जम्मा
१.	श्री अमरपुर उ.मा.वि.	१०	९	१९	९	९	१८	१२	१०	२२
२	श्री अमरज्योति नि.मा.वि.	११	१०	२१	१०	९	१९	१०	८	१८
३	श्री सिंहपुर पशुपति मा.वि	९	१०	१९	१०	१०	२०	१०	१०	२०
	जम्मा विद्यार्थी	३०	२९	५९	२९	२८	५७	३२	२८	६०
	औसत विद्यार्थी	१०	९.६६	१९.६६	९.६६	९.३३	१९	१०.६६	९.३३	२०

स्रोत : Flash I 2067


माथिको तालिका नं. १३ मा कक्षा १ मा औसत विद्यार्थी संख्या २१ जना कक्षा २ मा २१.६६ जना र कक्षा ३ मा २१.६६ जना देखिन्छ यसको आधारमा २०६५ सालमा ३ विद्यालयका कक्षा कोठामा विद्यार्थी संख्या औसत २१.४४ जना देखिन्छ । तालिका नं. १४ मा कक्षा १ मा औसत विद्यार्थी १९.३२ , कक्षा २ मा १९.६६ र कक्षा ३ मा १९.३३ देखिन्छ । यसको आधारमा २०६६ सालमा ३ विद्यालयका कक्षाकोठामा औसत विद्यार्थी संख्या १९.४३ देखिन्छ । तालिका नं. १५ मा कक्षा १ मा औसत विद्यार्थी संख्या १९.६६ जना, कक्षा २ मा १९ जना र कक्षा ३ मा २० देखिन्छ जसको आधारमा २०६७ सालमा ३ विद्यालयका कक्षाकोठामा विद्यार्थी संख्या औसतमा १९.५५ जना रहेका छन् । यसरी विद्यार्थीहरु कक्षाकोठामा औसतमा १९/२० हुनुलाई कम संख्या मानिन्छ । पा.वि.के २०६५ ले उल्लेख गरे अनुसार पनि यो संख्या कम हो । सामान्यतया कक्षा कोठामा विद्यार्थी कम भएमा शिक्षकले सबैमा नजर पुऱ्याएर प्रभावकारी शिक्षण गर्दै भन्ने मान्यता राखिन्छ तर यहाँ त्यसको ठिक विपरीत भएको छ । विद्यार्थी संख्या कम भएता पनि सिकाइ उपलब्धि सन्तोषजनक पाइएको छैन यसर्थमा यी ३ विद्यालयहरुमा

विद्यार्थी संख्या बढ़ी भएका सिकाइ उपलब्ध कम हुन्छ भन्ने मान्यतासँग सहमत हुन सकिदैन। यसलाई स्तम्भचित्रमा यसरी देखाउन सकिन्छ।


चित्र नं. १२ : कक्षा कोठामा विद्यार्थी संख्या २०६५



चित्र नं. १३ : कक्षा कोठामा विद्यार्थी संख्या २०६६



चित्र नं. १४ : कक्षा कोठामा विद्यार्थी संख्या २०६७



४.३.२ शिक्षक र दक्षता

कुनै पनि कार्यलाई प्रभावकारी रूपमा संचालन गर्ने जनशक्ति दक्ष र तालिम प्राप्त हुनुपर्दछ । शिक्षणकार्य पनि एउटा कला हो । शिक्षकले कुनै पनि विषयवस्तुलाई कलात्मक ढंगले प्रस्तुत गर्यो भने सिकारुले सिकाइ उपलब्धि हासिल गर्दछ । त्यस्तो कला शिक्षकले तालिमबाट प्राप्त गर्ने भएकोले तालिम प्राप्त शिक्षकले विद्यार्थीको रुची, इच्छा, चाहना, उमेर, योग्यता, मनोविज्ञान बुझेर शिक्षण गर्दछ । तसर्थ यहाँ नमुना छनौटमा परेका विद्यालयका तालिम प्राप्त र अप्राप्त शिक्षकहरूले विवरणलाई तालिकामा देखाइएको छ ।


तालिका नं. १५ : प्रा.वि.तहका शिक्षक र तालिम विवरण

क्र.सं.	विद्यालय	संख्या			प्रतिशत		
		तालिम प्राप्त	तालिम अप्राप्त	जम्मा	प्राप्त	अप्राप्त	जम्मा
१	श्री अमरपुर उ.मा.वि	४	१	५	८०	२०	१००
२	श्री अमरज्योति नि.मा.वि.	५	-	५	१००	-	१००
३	श्री सिंहपुर पशुपति मा.वि.	५	-	५	१००	-	१००
	जम्मा	१४	१	१५	९३.३३	६.६६	१००

स्रोत : Flash I 2066

माथिको तालिकामा नमुना छनौटमा परेका विद्यालयका १७ जना शिक्षकहरु मध्ये १४ जना वा ९३.३३ प्रतिशत तालिम प्राप्त १ जना वा ६.६६ प्रतिशत तालिम अप्राप्त देखिन्छ । यी विद्यालयहरुमा कार्यरत शिक्षकहरु मध्ये स्थायी र अस्थायी दरबन्दीमा कार्यरत शिक्षकहरुले तालिम लिएको र अस्थायी करारले तालिम प्राप्त गर्ने अवसर नभएको पाइयो । यहाँ सबै स्थायी र अस्थायी दरबन्दीमा कार्यरत शिक्षकहरुले तालिम लिएको भएता पनि कक्षागत र विषयगत उपलब्धि स्तर औसत ५० देखि ५५ मात्र हुनुले लिएको तालिमलाई व्यवहारमा प्रयोग नगरेको निष्कर्ष निकाल्न सकिन्छ । यसलाई स्तम्भचित्रमा यसरी देखाउन सकिन्छ ।

चित्र नं. १५ : प्रा.वि.तहका शिक्षक र तालिम विवरण



४.३.३ शिक्षक विद्यार्थी अनुपात

एकजना शिक्षकले एउटा कक्षा कोठामा कति जना विद्यार्थीहरूलाई राखेर अध्यपन गराउँदा सिकाइमा सरलता, दिगो र स्थायी हुन्छ सोही अनुकूलित संख्या कक्षा राख्नु पर्दछ । प्राथमिक तहमा विद्यार्थी अनुपात १:३० हुनुपर्दछ । सो अनुपातमा शिक्षक विद्यार्थी अनुपातलाई तलको तालिकामा देखाइएको छ ।


तालिका नं. १६ : शिक्षक विद्यार्थी अनुपात २०६७

विवरण	शिक्षक संख्या	विद्यार्थी संख्या	अनुपात	कैफियत
नमुना विद्यालय	१५	१७६	१:१२	

स्रोत : Flash II 2066

माथिको तालिकामा नमुना छनौटमा परेका विद्यालयहरूमा १७६ जना विद्यार्थीहरू रहेका छन् भने शिक्षकहरूको संख्या १५ रहेको छ । यस हिसावले शिक्षकविद्यार्थी अनुपात १:१२ हुन आउँछ । शिक्षक विद्यार्थी अनुपात १:१२ हुनु भनेको विद्यार्थी संख्या अत्यन्तै न्यून हुनु हो । यसको मुख्य कारण अभिभावकहरूले आफ्ना छोराछोरीहरूलाई कमितमा प्राथमिक तहसम्म निजी वोर्डिङ स्कुलमा पढाउन चाहना गर्नुले हो । यी विद्यालयहरूले प्रत्येक शैक्षिक सत्र शुरू गर्नु भन्दा अगाडि विद्यार्थी भर्ना अभियान सञ्चालन गरेर विद्यार्थीलाई आकर्षण गर्न खोजे पनि सफलता मिलेको छैन । १:१२ को शिक्षक विद्यार्थी अनुपातको हिसावले नमुना छनौटमा परेका विद्यार्थीहरूको सिकाइ उपलब्धि स्तर राम्रो हुनु पर्नेमा त्यो देखिएको छैन यसर्थमा शिक्षक विद्यार्थी अनुपातले सिकाइ उपलब्धिमा प्रभाव पारेको देखिदैन । यसलाई वृत्तचित्रमा यसरी देखाउन सकिन्दू ।

चित्र नं. १६ : शिक्षक विद्यार्थी अनुपात २०६७



४.३.४ विद्यालय अभिभावक सम्बन्ध

अभिभावक भन्नाले विद्यालयमा अध्ययनरत विद्यार्थीको मुख्य मान्छे भनी अभिलेखमा जनिएको व्यक्ति हो । त्यसकारण विद्यालय र अभिभावक विचको सम्बन्ध एकआपसमा नजिक हुनुपर्दछ । विद्यार्थीहरु विद्यालयका स्रोतहरु हुन् । अभिभावकहरुले आफ्ना छोराछोरीहरुलाई विभिन्न ज्ञान, सीप तथा धारणाको विकास गर्न विद्यालयमा पठाएका हुन्छन् । विद्यालयले विद्यार्थीको प्रगति र उन्नतिको विवरण समय समयमा उपलब्ध गराइ रहनु पर्दछ साथै अभिभावकहरुले पनि आफ्ना छोराछोरीहरुको उन्नति र प्रगतिको विवरण वेलावेलामा गइ जानकारी लिइरहनु पर्दछ । यदि यसो भएको खण्डमा विद्यालय र अभिभावकको सम्बन्ध पनि नजिक रहन्छ । यसै सन्दर्भमा नमुना छनौटमा परेका विद्यालयका विद्यार्थीका ६ जना अभिभावहरुलाई विद्यालयले तँपाइको छोराछोरीको प्रगति विवरण जानकारी गराउँछ कि गराउँदैन भनी गरिएको कुराकानीमा निम्नानुसारको प्रतिक्रिया पाइयो ।

तालिका नं. १७ : प्रगतिविवरणको सूचना सम्प्रेषण सम्बन्ध जानकारी


प्रतिक्रिया	संख्या (अभिभावक)	प्रतिशत
गराउँछ	१	१६.६६
गराउँदैन	२	३३.३३
कहिलेकाही	३	५०
जम्मा	६	१००

स्रोत : स्थलगत अध्ययन, २०६८

माथिको तालिकामा विद्यालयको विद्यार्थीको प्रगति विवरणको सूचना सम्प्रेषण गर्ने सम्बन्धमा गराउछ भन्ने प्रतिक्रिया दिने अभिभावक १ जना वा १६.६६ प्रतिशत रहेको छ । यसै गरी गराउँदैन भन्ने प्रतिक्रिया दिने अभिभावकहरु २ जना वा ३३.३३ प्रतिशत रहेका छन् भने कहिलेकाही मात्र भन्ने अभिभावकहरु ३ जना वा ५० प्रतिशत रहेका छन् ।

यसले विद्यालय र अभिभावक विचको प्रगतिको सूचना सम्प्रेषण कम हुने गरेको देखाएको छ । यसलाई स्तम्भचित्रमा यसरी देखाउन सकिन्छ ।

चित्र नं. १७ : प्रगतिविवरणको सूचना सम्प्रेषण सम्बन्ध जानकारी



त्यसैगरी शिक्षकले विद्यार्थीको गृहकार्य अनुशासन, नैतिकता, मानवीय व्यवहार, सम्बन्धी जानकारी लिन्छन् की लिदैनन् भन्ने अन्वर्तामा निम्न प्रतिक्रिया पाइयो ।

तालिका नं. १८ : सामाजिक व्यवहार सम्बन्ध विवरण


प्रतिक्रिया	अभिभावक	प्रतिशत
लिन्छन्	१	१६.६६
लिदैनन्	१	१६.६६
कहिलेकाही	४	६६.६६

स्रोत : स्थलगत अध्ययन, २०६८

माथिको तालिकामा विद्यालयले विद्यार्थीको सामाजिक व्यवहार सम्बन्ध विवरण लिने कुराका सन्दर्भमा अन्तरवार्ता लिदा लिन्छन् भन्ने प्रतिक्रिया दिने १ जना वा १६.६६ प्रतिशत अभिभावक भेटियो । यसै गरी लिदैनन् भन्ने प्रतिक्रिया दिने अभिभावक १ जना वा १६.६६ प्रतिशत भेटियो भने कहिलेकाही भन्ने प्रतिक्रिया दिने अभिभावक ४ जना वा

६६.६६ प्रतिशत भेटियो । यसबाट विद्यालयले अभिभावकसँग त्यति सम्पर्क गरेको पाइदैन त्यसकारण कम सम्पर्कले सम्बन्ध पनि राम्रो हुदैन र सिकाइ उपलब्धिमा समस्या त्याउँदछ । यसलाई वृत्तचित्रमा यसरी देखाउन सकिन्छ ।

चित्र नं. १८ : सामाजिक व्यवहार सम्बन्ध विवरण



४.३.५ उदारकक्षोन्नति अनुगमनको स्थिती

कार्यान्वयनको क्रममा रहेको जुनसुकै पनि कार्यक्रमलाई प्रभावकारी रूपमा अगाडि बढाउन यसको समय समयमा निरीक्षण गरिहनु पर्दछ त्यो नै अनुगमन हो । अनुगमनले कार्यान्वयनको क्रममा रहेको कार्यक्रमको प्रगति कमजोरी, वाधा व्यवधान तथा अड्चन आदिलाई हटाउन मार्गदर्शन गर्दछ । त्यसकारण शैक्षिक क्षेत्रको मूल्याङ्कनको फाँटमा कार्यान्वयन भैरहेको उदारकक्षोन्नतिमा देखिएका समस्याहरूको यथेष्ट मात्रमा अनुगमन भएको खण्डमा त्यसले सिकाइ उपलब्धिमा प्रभाव पार्दछ ।

नमुना छनौटमा परेका विद्यालयका प्र.अ. र शिक्षकहरूसँग अनुगमनका वारेमा कुराकानी गर्दा स्रोतव्यक्ति र वि.नी. विद्यालय अनुगमनमा आउने गरेको भएता पनि उदारकक्षोन्नतिलाई त्यति जोड नदिएको प्रतिक्रिया पाइयो । निरन्तर मूल्याङ्कन शिक्षक निर्देशिका २०५६ मा १० प्रतिशत कार्यसंचयिकाको अनुगमन गर्नुपर्ने भन्ने कुरा उल्लेख भएता पनि अहिले सम्म त्यस्तो नभएको बताए । उदारकक्षोन्नति कार्यान्वयनमा अलमल्ल परिरहेका शिक्षकहरूलाई अनुगमनमा आएका वि.नी. र स्रोतव्यतिले उचित सल्लाह र परामर्श नदिएको गुनासो उनीहरूले पोखे । यसरी उदारकक्षोन्नतिको निती अन्धधुन्ध प्रयोग भैरहेकोले सिकाइ उपलब्धि स्तर पनि कमजोर रहेको निष्कर्ष निकाल्न सकिन्छ ।

४.३.६ उदारकक्षोन्नति र शिक्षकका समस्याहरु

निरन्तर मूल्याङ्कन प्रणालीको रूपमा आएको उदारकक्षोन्नतिको प्रमुख औजार कार्यसंचयिका हो । जसमा विद्यार्थीको विषयगत उपलब्धि, सामाजिक, आर्थिक, पारिवारिक विवरण, गृहकार्य, सृजनात्मक कार्य, व्यवहार परिवर्तन, अभिभावकबाट लिएका सुभाव, विद्यार्थी हाजिरी आदि कुराहरु समेटिएका हुन्छन् । कार्यसंचयिका दक्ष र तालिम प्राप्त शिक्षकले मात्र भर्त, तयार गर्न र प्रयोग गर्न सक्छ जसमा साहै कठिनाई महसुस भएको प्रतिक्रिया शिक्षकहरुले दिए । शिक्षकहरुले उदारकक्षोन्नतिको निती अनुरूप परीक्षा दिनु नपर्ने हुँदा विद्यार्थीहरुले पढाइ लेखाइमा लापरवाही गरेकोले कमजोर भएको, अभिभावकहरु उदारकक्षोन्नति प्रति सकारात्मक नभएकोले उनीहरुलाई सम्भाउन बुझाउन गाहो भएको बताए । यसै गरी उदारकक्षोन्नतिको सम्बन्धमा प्र.अ.हरुले यो निती आफैमा राम्रो भएता पनि कार्यान्वयन गर्न गाहो, लगातार मूल्याङ्कन गरिरहँदा शिक्षकलाई बोझ हुने, तल्लो कक्षामा सिक्न वाँकी रहेका कुराहरु माथिल्लो कक्षामा सिकाउन भन्नक्टिलो हुने र कार्यसंचयिकाको निर्माण र प्रयोगमा समस्या रहेको प्रतिक्रिया दिए ।

मास्लो (१९४३) का अनुसार जसरी कामदारलाई राम्रो र प्रभावकारी काम गर्नको लागि बारम्बार उत्प्रेरणा दिइरहनुपर्दछ, त्यसरी नै शिक्षकहरुलाई पनि वारम्बार तालिम, परामर्श, निर्देशन र मार्गदर्शन गर्दै प्रेरित गरिरहनु पर्दछ । एउटा स्तरको तालिम सकिए पछि पुनः अर्को स्तरको तालिम आवश्यकतानुसार दिइरहनु पर्दछ । यसरी शिक्षकले आवश्यकतानुसार स्तर-स्तरको तालिमहरु प्राप्त गर्दै जाँदा उसले त्यस तालिमलाई कक्षाकोठामा पनि प्रयोग गरिरहनु पर्दछ । भट्ट (२०६५)ले उदारकक्षोन्नतिको व्यवस्था सम्बन्धमा अभिभावकहरु अनभिज्ञ रहेको, शिक्षकहरु यसप्रति पूर्णरूपमा जानकार नभएको उनीहरुलाई तालिमको अभाव भएको, केही तालिम प्राप्त गरेता पनि त्यसलाई व्यवहारमा प्रयोग नगरेकोले यसको कार्यान्वयनमा समस्या देखिएको बताउदै यसलाई हटाउन शिक्षकहरुलाई तालिम दिनुपर्ने अभिभावकहरुमा चेतना जगाउनुपर्ने र यसर्थ शिक्षकलाई तालिम दिने र शिक्षकले तालिमलाई शिक्षण सिकाइमा प्रयोग गरिरहेको छ कि छैन नियमीत रूपमा अनुगमन गरिरहनु पर्दछ ।]

४.४ सिकाइ उपलब्धिमा देखिएका समस्या समाधानका उपायहरु

निरन्तर मूल्याङ्कन अन्तर्गत पर्ने उदारकक्षोन्नति कार्यान्वयन गर्न धेरै समस्याहरु रहेको कुरा अध्ययनले देखाएको छ । उदारकक्षोन्नति निती आफैमा राम्रो भएता पनि कार्यान्वयनको क्रममा जटिलताहरु उत्पन्न भएका छन् । यसर्थ देखिएका समस्याहरुलाई निराकरणको लागि प्र.अ., शिक्षक, अभिभावक, स्रोत व्यक्ति वि.नी.ले दिएका सुभावहरु निम्नानुसार छन् ।

४.४.१ प्र.अ.बाट प्राप्त सुभावहरु

उदारकक्षोन्नतिलाई मुख्य केन्द्र बनाएर गरिएको यस अध्ययनमा नमुनामा परेका ३ विद्यालयका प्र.अ.हरुले तालिम अप्राप्त शिक्षकलाई तालिम दिनुपर्ने, तालिम प्राप्त शिक्षकलाई पुनर्ताजकी तालिमको व्यवस्था गर्नु पर्ने, उदारकक्षोन्नति कार्यान्वयनको अवस्थालाई स्रोत व्यक्ति, वि.नी. र जि.शि.का.ले नियमित रूपमा अनुगमन तथा सुपरीवेक्षण गर्नु पर्ने, केही कमीकमजोरीहरु भेटिए सुधार गर्न घचघचाइ रहनु पर्ने साथै उदारकक्षोन्नतिको सम्बन्धमा अभिभावकहरुलाई नै चेतना जगाउनु पर्ने सुभावहरु दिए । यदि यसो भएको खण्डमा उदारकक्षोन्नति कार्यान्वयनमा देखिएका समस्याहरुलाई सुलझाउन सकिन्छ ।

४.४.२ शिक्षकबाट प्राप्त सुभावहरु

उदारकक्षोन्नति नितीलाई कार्यान्वयन गर्ने मुख्य व्यक्ति नै शिक्षक हो । शिक्षकले उदारकक्षोन्नति नितीलाई सहज ढंगले कार्यान्वयन गर्न नसकेकोले नै अपेक्षा गरे अनुसार सिकाइ उपलब्धि नभएको कुरा अध्ययनबाट देखिएको छ । नमुना छानौटमा परेका विद्यालयका शिक्षकहरुले दिएका सुभावहरु प्र.अ.हरुले दिएको सुभावसँग मिल्दोजुल्दो देखियो जसमा तालिम अप्राप्त शिक्षकलाई तालिम दिइनु पर्ने तालिम प्राप्त शिक्षकलाई पुनर्ताजकी तालिमको व्यवस्था गर्नुपर्ने, उदारकक्षोन्नति कार्यान्वयनको अवस्थाको नियमित रूपमा अनुगमन, सुपरीवेक्षण गरिरहनु पर्ने साथै प्रयोगात्मक शिक्षणका लागि स्थानीय सामाग्रीहरुद्वारा निर्मित शैक्षिक सामाग्री प्रयोग गर्नु पर्ने विद्यार्थीहरुको पढाइ र लेखाइ सीपको क्षमतालाई वृद्धि गर्नु पर्ने, निरन्तर मूल्याङ्कन अन्तर्गतको उदारकक्षोन्नति र यसका फाइदाहरुको विषयमा अभिभावकहरुसँग अन्तर्क्रिया गर्नु पर्ने, अक्षर मापन र अंक मापनको विचको सम्बन्धलाई केलाएर अभिभावकहरुलाई सचेत बनाउनु पर्ने रहेका छन् ।

४.४.३ स्रोत व्यक्ति र वि.नि.बाट प्राप्त सुभावहरु

निरन्तर मूल्याङ्कनद्वारा उदारकक्षोन्नति निती कार्यान्वयन गर्दा विविध समस्याहरु देखिएको कुरालाई स्वीकार गर्दै स्रोतव्यक्ति र वि.नि.बाट ती समस्याहरुलाई हल गर्न प्र.अ.ले उदारकक्षोन्नति कार्यान्वयनको नियमीत रूपमा अनुगमन गर्नु पर्ने, शिक्षकहरुको शिक्षण घण्टी कम गर्नु पर्ने, स्थानीय स्तरमा निर्मित शैक्षिक सामाग्रीको अत्याधिक प्रयोगमा जोड दिनु पर्ने, उदारकक्षोन्नतिको सम्बन्धमा अभिभावकहरुलाई ज्ञान दिनु पर्ने, परीक्षा बाहेकका मूल्याङ्कनका साधनहरु र निरन्तर मूल्याङ्कनको अवधारणा शिक्षकलाई शैक्षिक सत्र शुरु हुदै दिनु पर्ने जस्ता उपायहरु अवलम्बन गरिएको खण्डमा सिकाइ उपलब्धि वृद्धि हुने सुभाव दिए ।

४.४.४ अभिभावकबाट प्राप्त सुभावहरु

निरन्तर मूल्याङ्कनको माध्यमद्वारा उदारकक्षोन्नति गराउने नीतिको प्रमुख उद्देश्य विद्यार्थीको व्यक्तिगत सिकाइ उपलब्धिको आधारमा आवश्यकतानुसार निरन्तर सिकाइ अवसर प्रदान गरी विद्यार्थीहरुको सिकाइ स्तरमा सुधार गर्नु हो । नमुना छनौट परेका विद्यालयका अधिकांश अभिभावकहरु उदारकक्षोन्नति प्रति अनविज्ञ रहेको पाइयो । केही बुझेका अभिभावकहरुले शिक्षकलाई समयमा नै उदारकक्षोन्नतिको विषयमा तालिम दिनु पर्ने, विद्यार्थीको कार्यसंचयिका निर्माण गरी प्रत्येक महिना प्रगतिप्रतिवेदन अभिभावकलाई दिनु पर्ने, मूल्याङ्कनको नतिजा विश्लेषण गरी कुन कुन विषयमा र कुन कुन कक्षामा औसत उपलब्धि कम वा बढी भयो सोको सम्बन्धमा विद्यालय व्यवस्थापन समिती र अभिभावकहरुलाई एकै ठाउँमा राखेर छलफल गराएमा उदारकक्षोन्नति कार्यान्वयनमा सहजता आई सिकाइ उपलब्धि प्रभावकारी हुन्छ भन्ने प्रतिक्रिया दिए ।

परिच्छेद पाँच : प्राप्ति, निष्कर्ष र सुझाव

५.१ अध्ययनको प्राप्ति

शिक्षाको गुणस्तर वृद्धि गर्न मूल्याङ्कन प्रणालीले महत्वपूर्ण भूमिका खेलेको हुन्छ । सरकारले प्राथमिक शिक्षामा गरेको लगानी अनुरूपको प्रतिफल पाउन नसक्नुको कारण मूल्याङ्कन प्रणालीलाई मानेको छ । कक्षा १-३ सम्म निरन्तर मूल्याङ्कनबाट उदारकक्षोन्नतिको निती २०६३ बाट नै लागु भइ सकेको छ । यसबाट शैक्षिक सत्र भरीको शिक्षण सिकाइ क्रियाकलापमा सरिक भइसकेका विद्यार्थीलाई प्रोत्साहन स्वरूप उनीहरूकै व्यवहार परिवर्तनलाई आधार मानी कक्षोन्नति गर्न सकिन्छ । विद्यालयमा अधिकतम उपस्थित भएका वा सिक्न कमजोरहरूलाई पुनः सिक्ने अवसर दिने गरी अभिभावकको सल्लाहसुझावमा कक्षा चढाउन सकिन्छ । निरन्तर मूल्याङ्कनबाट विद्यार्थीको उपलब्धिलाई लेखाजोखा गर्ने र उदारकक्षोन्नति गरी सिकाइ उपलब्धि वृद्धि गर्ने, कक्षा छाड्ने र कक्षा दोहोन्याउने जस्ता शैक्षिक क्षतिहरूलाई कम गर्ने उद्देश्यले उदारकक्षोन्नति निती आएको हो ।

शैक्षिक कार्यक्रमको महत्वपूर्ण लगानी विद्यार्थी हो । विद्यार्थीहरूले उमेर र स्तर अनुसारका आवश्यक ज्ञान, सीप र धारणा के कति सिके वा सिकेन् भनेर विद्यार्थीको मूल्याङ्कन गरिन्छ । यसरी मूल्याङ्कनबाट विद्यार्थीले सिकेका र सिक्न नसकेका कुरा जानकारी हुन्छ । विद्यार्थीहरूले सिकेका कुरामा प्रोत्साहन थप हौसला दिई अगाडी बढ्न सहयोग गर्ने र सिक्न नसकेको कुराहरूमा कारण बुझेर पृष्ठपोषण दिई सिकाउनु पर्ने हुन्छ तसर्थ प्रभावकारी शिक्षण सिकाइका लागि सुक्ष्म तरिकाबाट विद्यार्थीहरूको सर्वाङ्गीण पक्षको मूल्याङ्कन गरिनु पर्दछ भन्ने अवधारणाका साथमा उदारकक्षोन्नति निती कार्यान्वयनको प्रकृयामा छ । यसै सन्दर्भमा प्राथमिक तहमा उदारकक्षोन्नतिले सिकाइ उपलब्धिमा पारेको प्रभाव भन्ने शिर्षकमा अध्ययन गरी यस शोधले निम्न प्राप्तिहरू संकलन गरेको छ ।

यस अध्ययनमा तोकेको मापदण्ड प्रयोगको अवस्थामा ६ जना शिक्षकहरू मध्ये कक्षाकार्य/गृहकार्यलाई प्रयोग गर्ने ४ जना (६६.६६ प्रतिशत), नगर्ने २ जना (३३.३३ प्रतिशत), परियोजना कार्य गर्ने ३ जना (५० प्रतिशत), नगर्ने ३ जना (५० प्रतिशत), व्यवहार परिवर्तन अवलोकन गरी मूल्याङ्कन गर्ने ४ जना (६६.६६ प्रतिशत) नगर्ने, २ जना

(३३.३३ प्रतिशत), सिर्जनात्मक कार्यलाई प्रयोग गर्ने २ जना (३३.३३ प्रतिशत), नगर्ने ४ जना (६६.६६प्रतिशत) र हाजिरीलाई प्रयोग गर्ने ५ जना (८३.८३ प्रतिशत) नगर्ने १ जना (१६.६६प्रतिशत) भेटियो । कार्यसंचयिका समेट्नु पर्ने विभिन्न पक्षहरुमा विषयगत उपलब्धिलाई सबै शिक्षकहरुले, कक्षाकार्य र अतिरिक्त क्रियाकलापलाई समेट्ने शिक्षकको संख्या ३/३ जना (७५ प्रतिशत) र नसमेट्नेको संख्या १/१ जना (२५ प्रतिशत), परियोजनाकार्य/कक्षा सहभागिता, सृजनात्मककार्य र व्यवहार परिवर्तनलाई समेट्ने शिक्षक २/२ जना (५०/५० प्रतिशत) विद्यार्थीको सामाजिक, आर्थिक पारिवारीक विवरण तथा अभिभावकबाट लिएका सुभावलाई समेट्ने शिक्षक १/१ जना (२५ प्रतिशत), विद्यार्थीको सामाजिक, आर्थिक, पारिवारीक विवरण तथा अभिभावकबाट लिएका सुभावलाई समेट्ने शिक्षक १/१ जना (२५ प्रतिशत) नसमेट्ने ३/३ जना (७५ प्रतिशत) भेटियो ।

उदारकक्षोन्नति गर्ने कार्यसंचयिकालाई ६ जना शिक्षकहरु मध्ये ४ जना (६६.६६ प्रतिशत) ले प्रयोग गरेको र २ जना (३३.३३ प्रतिशत) ले प्रयोग नगरेको भेटियो भने प्रयोग गर्ने शिक्षकले पनि तोकेको ढाँचामा कार्यसंचयिका निर्माण नगरेको भेटियो ।

विद्यार्थीहरुको सिकाइ उपलब्धि स्तर वृद्धि गर्ने अवलम्बन गरिएका उपायहरुमा अभिभावकलाई ट्युसनको व्यवस्था गर्ने लगाउने शिक्षकको संख्या ५ जना (८३.८३ प्रतिशत) र नलगाउनेको संख्या १ जना (१६.६६ प्रतिशत), छुटै समयमा कमजोर विद्यार्थीलाई बढी अवसर दिएर सिकाइस्तर बृद्धि गर्ने शिक्षकहरुको संख्या शुन्य, बालबालिकालाई आफूले सिकेका कुरा अरुलाई सिकाउन प्रेरीत गर्ने शिक्षकको संख्या ५ जना (८८.८८ प्रतिशत) र नगर्नेको संख्या १ जना (१६.६६ प्रतिशत), शिक्षण विधि परिवर्तन गर्ने शिक्षकको संख्या ४ जना (६६.६६ प्रतिशत) र नगर्नेको संख्या २ जना (३३.३३ प्रतिशत) भेटियो ।

शिक्षकहरुले उदारकक्षोन्नति गर्दा कक्षा उकास्ने मापदण्डहरुमा ६ जना शिक्षकहरु मध्ये ५ जनाले (८३.८६ प्रतिशत) विद्यार्थीको उमेरलाई हेरेर कक्षा उकास्ने गरेको १ जनाले (१६.३३ प्रतिशत) उमेरलाई ख्याल नगरेको, ७० प्रतिशत हाजीर भएको हुनुपर्ने मापदण्डलाई २ जनाले (३३.३३ प्रतिशत) प्रयोग गरेको ४ जनाले (६६.६६) प्रतिशतले प्रयोग नगरेको, पहिलो त्रैमासिकमा विशिष्ट क्षमता देखाउने विद्यार्थीलाई कक्षा उकास्न सकिने मापदण्डलाई कसैले पनि प्रयोग नगरेको, दोस्रो र तेस्रो त्रैमासिकमा कक्षा उकास्न नहुने

मापदण्डलाई सबैले प्रयोग गरेको र ज्यादै कम उपलब्धि स्तर भएका विद्यार्थीलाई अभिभावकको परामर्शमा कक्षा दोहोन्याउन सकिने मापदण्डको प्रयोग नभएको अवस्था भेटियो ।

अध्ययन क्षेत्रका नमुना छनौटमा परेका ३ विद्यालयहरुमा २०६५ सालमा १९३ जना जसमा १०१ छात्रा र ९२ जना छात्र, २०६६ सालमा १७५ जना जसमा ८५ छात्रा र ९० छात्र र २०६७ सालमा १७६ जना जसमा ८५ छात्रा र ९१ छात्रा भर्ना भएकोमा २०६५ सालमा १/१ छात्र छात्रा गरी २ जनाले (१.०३ प्रतिशत), २०६६ सालमा २ छात्रा, १ छात्र गरी ३ जनाले (१.७१ प्रतिशत) र २०६७ सालमा १ छात्र २ छात्रा गरी ३ जनाले (१.७० प्रतिशत) उही कक्षा दोहोन्याएको भेटियो ।

त्यसै गरी २०६५ सालमा भर्ना भएका कूल १९३ जना विद्यार्थीहरु मध्ये ७ जना छात्रा र ५ जना छात्र गरी १२ जनाले (६.२१ प्रतिशत), २०६६ साल भर्ना भएका कूल १७५ जना विद्यार्थीहरु मध्ये ७ जना छात्रा र ६ जना छात्र गरी १३ जनाले (७.४२ प्रतिशत) र २०६७ सालमा कूल १७६ जना विद्यार्थीहरु मध्ये ५ छात्रा र ६ छात्र गरी ११ जनाले (६.२५ प्रतिशत) कक्षा छाडेको पाइयो ।

नमुनामा परेका ३ विद्यालयहरुको ३ वर्षको विद्यार्थी उत्तिर्ण दर २०६५, २०६६ र २०६७ सालमा परीक्षामा सम्मिलित सबै विद्यार्थीहरु उत्तिर्ण भएको देखिन्छ यसले उदारकक्षोन्नतिमा विद्यार्थी फेलपार्न नपाइने मानसिक्ता शिक्षकहरु रहेको भेटियो ।

विगत ३ वर्षको कक्षागत र विषयगत सिकाइ उपलब्धि २०६५ सालमा सबै विषयको औषत अङ्क कक्षा १,२ र ३ को क्रमशः ५४.४६, ५३.०९ र ५१.०० रहेको भेटियो । २०६६ सालमा कक्षा १, २ र ३ को क्रमशः ५३.५६, ५२.२८ र ५२.२९ औषत अङ्क र २०६७ सालमा कक्षा १,२ र ३ को क्रमश ५२.०५, ५२.२९ र ५२.८७ औसत अङ्क पाइयो ।

नमुना छनौटमा परेका विद्यालयहरुको कक्षाकोठामा विद्यार्थी संख्यालाई हेर्दा २०६५ सालमा कक्षा १, २ र ३ मा क्रमशः औसत २१, २१.६६ र २१.६६ भेटियो । यसै गरी २०६६ सालमा कक्षा १,२ र ३ मा क्रमशः औसत १९.३२, १९.६६ र २०६७ सालमा कक्षा १, २ र ३ मा क्रमशः औसत १९.६६, १९ र २० रहेको पाइयो ।

नमुना छनौटमा परेका विद्यालयका शिक्षकहरुको उदारकक्षोन्नति सम्बन्धि तालिमलाई हेर्दा १५ जना शिक्षकहरु मध्ये १४ जनाले (९३.३३ प्रतिशत) तालिम लिएको

र १ जनाले (६.६६ प्रतिशत) तालिम नलिएको पाइयो । यसै गरी शिक्षक विद्यार्थी अनुपात २०६७ सालको १.१२ पाइयो ।

नमुना छनौटमा परेका विद्यालयका अभिभावकहरूलाई विद्यालयले बालबालिकाको प्रगति विवरणको सूचना गराएकोमा १ जनाले (१६.६६ प्रतिशत), नगराएकोमा २ जनाले (३३.३३ प्रतिशत) र कहिलेकाही मा ३ जनाले (५० प्रतिशत) प्रतिक्रिया दिएको पाइयो ।

उदारकक्षोन्नतिको अनुगमनका सन्दर्भमा वि.नी. र स्रोतव्यक्तिहरु विद्यालयमा वेलावेष्ट आउने गरेको भएता पनि उचित सल्लाह र परामर्श नदिएको पाइयो भने शिक्षकका समस्याहरुमा कार्यसंचयिका फायल बनाउन भन्नफिलो हुने लगातार मूल्याङ्कन गरिरहदा भन्नफिलो हुने, उदारकक्षोन्नति प्रति अभिभावकहरु सकारात्मक नभएको पाइयो ।

सिकाइ उपलब्धिमा देखिएका समस्याहरु समाधानका उपायहरुका सम्बन्धमा प्र.अ. हरुले तालिम अप्राप्त शिक्षकलाई तालिम दिनु पर्ने, तालिम प्राप्तलाई पुनर्ताजकी तालिम दिनु पर्ने, वि.नी. र स्रोतव्यक्तिले नियमित रूपमा अनुगमन गर्नु पर्ने, अभिभावकहरूलाई पनि चेतना जगाउनु पर्ने सुझाव दिए भने शिक्षकले पनि प्र.अ. ले दिएको सुझाव जस्तै प्रतिक्रिया दिएको पाइयो । यसै गरी वि.नी. र स्रोत व्यक्तिले प्र.अ. हरु बढी सकृय भएर लाग्नु पर्ने, शिक्षकहरुको शिक्षण घण्टी कम गर्नु पर्ने, निरन्तर मूल्याङ्कन अन्तर्गत उदारकक्षोन्नतिको अवधारणा शिक्षकहरूलाई शैक्षिक सबै शुरु हुनु अगावै दिनु पर्ने सुझाव दिएको पाइयो भने अभिभावकहरुले समयमा नै शिक्षकहरूलाई उदारकक्षोन्नति सम्बन्धि तालिम दिनु पर्ने सुझाव दिएको पाइयो ।

५.२ अध्ययनको निष्कर्ष

प्राथमिक तहमा निरन्तर मूल्याङ्कन प्रणाली लागू गरी त्यसको माध्यमबाट सिकाइ उपलब्धि बढाउने, कक्षा छाड्नेदर र दोहोच्याउने दर घटाउनुका साथै उदारकक्षोन्नति गरी विद्यार्थी उतीर्णदर बढाउने लक्ष्यअनुरूप यो निती आएको छ । यस शोधले प्राथमिक तहमा उदारकक्षोन्नतिले सिकाइ उपलब्धिमा पारेको प्रभावलाई अध्ययन गरी निम्न निष्कर्षहरु निकालेको छ ।

उदारकक्षोन्नतिका लागि पाठ्यक्रमले तोकेको मापदण्ड सबै शिक्षकले व्यवहारिक प्रयोग गर्ने सीपको अभाव र यससँग सम्बन्धित तालिम प्रयाप्त नभएकोले प्रयोगमा ल्याउन नसकेको देखिन्दछ । ६६.६६ प्रतिशत शिक्षकले कार्यसंचयिका फायल बनाएता पनि

पाठ्यक्रमले तोकेको ढाँचामा बनाइएको पाइएन यसले मूल्याङ्कन गर्ने पद्धति कमजोर रहेको विश्लेषण गर्न सकिन्छ ।

सिकाइ उपलब्धि बृद्धि गर्न प्रयोग गरिएका सुधारका उपायहरु सबै शिक्षकहरुले प्रयोग गरेको देखिएन । छुटै समयमा कमजोर विद्यार्थीहरुलाई बढी अवसर दिने शिक्षकको संख्या शुन्य हुनुले यो कुरा पुष्टि गर्दछ । तर अभिभावकलाई सिकाइ वातावरण राम्रो बनाउन सुभाव दिने शिक्षकको संख्या ६ जना (१०० प्रतिशत) हुनुले उदारकक्षोन्नतिलाई सहयोग मिन्दछ भने शिक्षण विधि परिवर्तन गरेर सिकाइमा सुधार ल्याउने शिक्षकको संख्या ४ जना (६६.६६ प्रतिशत) हुनुले यसमा सुधार गर्नु पर्ने देखिन्छ ।

उदारकक्षोन्नतिको मापदण्ड प्रयोग स्थितिमा विद्यालय खुलेको ७० प्रतिशत हाजिरी हुनु पर्ने मापदण्डलाई २ जनाले (३३.३३ प्रतिशत) मात्र प्रयोग गरेको पहिलो त्रैमासिकमा विशिष्ट क्षमता देखाउने विद्यार्थीलाई कक्षा उकास्न सकिनेलाई प्रयोग गर्ने शिक्षक शुन्य हुनु र यसको प्रयोग नेपालमा नै भएको छैन होला भन्ने प्रतिकृयाले यस प्रति शिक्षकहरु स्वयम् अनविज्ञ भएको पुष्टी गर्न सकिन्छ ।

उदारकक्षोन्नतिको यो कार्यान्वयन अवस्थालाई हेर्दा उदारकक्षोन्नति सरकारको नितीमात्र भएकोले विद्यार्थीलाई फेल नपारीकन खुरुखुरु कक्षा चढाउदै जानुपर्दछ भन्ने धारणा शिक्षकहरुमा रहेको निष्कर्ष निकाल्न सकिन्छ ।

नमुना छनोटमा परेका विद्यालयहरुको ३ वर्षको कक्षा दोहोच्याउने संख्या २०६५, २०६६, र २०६७ सालमा क्रमशः २ जना (१.०३ प्रतिशत) ३ जना (१.७१ प्रतिशत) र ३ जना (१.७० प्रतिशत) देखिएको छ । साथै कक्षा छाड्ने दर २०६५, ०६६ र ०६७ सालमा क्रमशः १२ जना (६.२१ प्रतिशत), १३ जना (७.४२ प्रतिशत) र ११ जना (६.२५ प्रतिशत) रहेको छ । यसले कक्षा दोहोच्याउने र कक्षा छाड्ने विद्यार्थीहरुको संख्यामा उतावचढाव आएको देखाउछ भने परीक्षामा सम्मिलित विद्यार्थीहरु ३ वटै सालमा सतप्रतिशत पास हुनुले शिक्षकहरुमा विद्यार्थीहरु फेल पार्न नपाइने गलत धारणा रहेको निष्कर्ष निकाल्न सकिन्छ ।

नमुना छनोटमा परेका विद्यालयहरुको ३ वटै सालको कक्षागत र विषयगत उपलब्धि हेर्दा २०६५, २०६६ र २०६७ सालको उपलब्धि घट्दो अवस्थामा छ । यसले उदारकक्षोन्नतिले सिकाइ उपलब्धिमा प्रभाव पारेको देखिएन । उदारकक्षोन्नति कार्यान्वयन

गर्ने क्रममा प्र.अ. शिक्षक, स्रोतव्यक्ति वि.नी. लगायत अभिभावकहरूले विभिन्न समस्याहरु औल्याएका छन् जसमा शिक्षकहरु तालिम अप्राप्त हुन, तालिम प्राप्तहरूले तालिमलाई व्यवहारमा प्रयोग नगर्नु, सरोकारवाला संस्था र संस्थाका कर्मचारीहरूले नियमीत रूपमा अनुगमन नगर्नु, उदारकक्षोन्नति प्रति अभिभावकहरु सकरात्मक नहुनु आदि पाइएकोले यस्ता समस्याहरु समाधान गर्न समयमा नै पहलकदमी शुरु गर्नु पर्ने देखिन्छ ।

५.३ अध्ययनका सुभावहरु

प्राथमिक तहमा उदारकक्षोन्नतिले सिकार उपलब्धिमा पारेको प्रभाव सम्बन्धमा गरिएको यस अध्ययनले यसमा देखिएका विभिन्न समस्याहरूलाई समाधान गर्न निम्न सुभावहरु दिएको छ ।

पाठ्यक्रम निर्माण गरेर त्यसलाई शैक्षिक नीति र कार्यक्रमको रूपमा विद्यालयमा लैजानु भन्दा अगाडि त्यसको लागि प्रयाप्त पूर्वाधारको विकास गरेर मात्र त्यसलाई लागू गरिनु पर्दछ । उदारकक्षोन्नति नीति शिक्षाक्षेत्रमा राज्यको तर्फबाट ल्याइएको एउटा राम्रो कार्यक्रम हो । यसर्थ यसलाई व्यवहारिक रूपमा सहज ढंगले लागू गर्न उदारकक्षोन्नति कार्यान्वयनमा देखिएका विविध समस्याहरूलाई समाधान गर्नको लागि देशव्यापि रूपमा स्रोत व्यक्ति, वि.नी., प्र.अ. शिक्षक र अभिभावकहरूलाई तालिम, अभिमुखीकरण गोष्ठी संचालन गरिनु पर्दछ साथै तालिम प्राप्त शिक्षकहरूलाई निश्चित समय समयमा पुर्नताजकी तालिम दिनुपर्दछ । उदारकक्षोन्नति नितीलाई अभ शक्त बनाउन वि.नी., स्रोतव्यक्ति, प्र.अ. र शिक्षकहरूलाई राम्रो काम गरे वापत पुरस्कार र कमजोर काम गरे वापत सुधारको उपायहरु अवलम्बन गर्ने व्यवस्था गरिनु पर्दछ ।

विद्यालयको सर्वोच्च अङ्गको रूपमा रहेको विद्यलाय व्यवस्थापन समितीका पदाधिकारीहरु शिक्षासँग सम्बन्धित कुराहरुको सुभबुझ गर्न सक्ने क्षमतावान चुनिनु पर्दछ यसो भएको खण्डमा विद्यालय व्यवस्थापन समिती मार्फत उदारकक्षोन्नति नितीलाई कार्यान्वयन गर्न सचेतना फैलाउन, अन्तरक्रियात्मक कार्यक्रम संचालन गर्न सजिलो पर्दछ साथै अभिभावकहरूलाई अक्षरमापन प्रणालीका फाइदाका सम्बन्धमा जानकारी गराउन सकेको खण्डमा उदारकक्षोन्नतिमा देखिएका समस्याहरूलाई हल गर्न मद्दत मिल्दछ ।

उदारकक्षोन्नतिले सिकाइ उपलब्धिमा पारेको प्रभाव

अनुसूची एक

प्र.अ.का लागि प्रश्नावली

नाम,थारः

मिति:

विद्यालयको ठेगाना :

हस्ताक्षरः

शैक्षिक योग्यता :

शिक्षण अनुभव वर्षः

१. निरन्तर मूल्याङ्कन भनेको के हो ?

.....

२. उदारकक्षोन्नति भनेको के हो ?

.....

३. तँपाइले विद्यार्थी मूल्याङ्कन गर्दा निरन्तर मूल्याङ्कन प्रणाली अन्तरगत उदारकक्षोन्नतिलाई अनुसरण गर्नु भएको छ ? छ भने किन ? छैन भने किन ?

.....

४. तँपाइ उदारकक्षोन्नति गर्नुलाई कस्तो मान्नु हुन्छ ?

क) उपयुक्त ख) अनुपयुक्त

५. उदारकक्षोन्नति गर्दा सिकाइ उपलब्धि स्तरमा कस्तो असर पार्ने ठान्नुहुन्छ ?

क) सिकाइ स्तर बढ्छ ख) सिकाइ स्तर घट्छ

६. उदारकक्षोन्नतिका सकारात्मक पक्षहरू के के हुन ?

क) विद्यार्थीकेन्द्रित शिक्षण सिकाइ हुन्छ ।

ख) विद्यार्थीहरू नियमित रूपमा विद्यालयमा उपस्थित हुन्छन् ।

ग) कक्षा दोहोच्याउने र विचैमा विद्यालय छाड्ने दर कम हुन्छ ।

घ) विद्यार्थीहरूलाई परीक्षाको डर हुदैन ।

७. उदारकक्षोन्नतिका लागि विद्यार्थी मूल्याङ्कनको अभिलेख कसरी राख्ने गर्नुभएको छ ?

- क) दैनिक रूपमा ख) पाठको समाप्तीमा ग) मासिक रूपमा
घ) त्रैमासिक रूपमा ड) वार्षिक रूपमा

८. विद्यार्थीलाई उदारकक्षोन्नति गर्न कुन कुन मापदण्ड प्रयोग गर्नुहुन्छ ?

- क) माथिल्लो कक्षामा जान उमेर पुगेको हुनुपर्दछ ।
ख) विद्यालय खुलेको ७० दिन हाजिर भएको हुनुपर्दछ ।
ग) पहिलो त्रैमासिकमा विशीष्ट क्षमता देखाउने विद्यार्थीलाई कक्षा उकास्ने ।
घ) दोस्रो र तेस्रो त्रैमासिक परीक्षाबाट कक्षा उकास्न नहुने ।
ड) ज्यादै कमजोर विद्यार्थीलाई अभिभावकको परामर्शमा सोही कक्षा दोहोच्याउन सकिने ।

९. निरन्तर मूल्याङ्क अन्तरगत उदारकक्षोन्नति गर्ने प्रक्रियाको अनुगमन मूल्याङ्कन तथा निरीक्षण गर्ने गर्नु भएको छ ?

- क) नियमित रूपमा ख) कहिलेकाही मात्र ग) छैन

१०. उदारकक्षोन्नति गर्दा शिक्षकले के कस्ता कठिनाइहरू महसुस गरेको पाउनु भएको छ ?

.....

११. उक्त कठिनाइहरू समाधान गर्न के कस्ता प्रयासहरू गर्नु भएको छ ?

.....

१२. उदारकक्षोन्नति कार्यान्वयन गर्दा गराउदा आइपरेका समस्याहरू के के अनुभव गर्नु भएको छ ?

.....

१३. उदारकक्षोन्नति प्रति अभिभावक तथा समाजका बौद्धिक व्यक्तित्वहरूको प्रतिक्रिया कस्तो पाउनु भएको छ ?

- क) सकारात्मक ख) नकारात्मक ग) मिश्रीत

१४. उदारकक्षोन्नति गर्दा गराउदा आइपरेको समस्याहरू निराकरण गर्न के सुभावहरू दिनुहुन्छ ?

.....

उदारकक्षोन्नतिले सिकाइ उपलब्धिमा पारेको प्रभाव

अनुसूची दुई

शिक्षकका लागि प्रश्नावली

नाम, थारः

मिति:

विद्यालयको ठेगाना :

हस्ताक्षरः

शैक्षिक योग्यता :

शिक्षण अनुभव

वर्षः

१. निरन्तर मूल्याङ्कन भनेको के हो ?

.....

२. उदारकक्षोन्नति भनेको के हो ?

.....

३. तँपाइले विद्यार्थी मूल्याङ्कन गर्दा निरन्तर मूल्याङ्कन प्रणाली अन्तर्गत उदारकक्षोन्नतिलाई अनुसरण गर्नु भएको छ ? छ भने किन ? छैन भने किन ?

.....

४. यदि तँपाइले निरन्तर मूल्याङ्कन प्रणाली अनुसार मूल्याङ्कन गर्नु भएको छ भने कुन कुन कुरालाई मूल्याङ्कनको आधार बनाउनु भएको छ ? (आफुले प्रयोग गरेका आधारहरू भए (✓) चिन्ह लगाउनुहोस् ।

क) हाजिरी

ख) परियोजना कार्य

ग) सिर्जनात्मक कार्य

घ) गृह कार्य

ड) व्यवहारमा परिवर्तन

५. माथि उल्लेखित बाहेक तपाइको विचारमा निरन्तर मूल्याङ्कनका आधारहरू अरू के के लाई बनाउन सकिन्दछ होला ?

.....

६. तँपाइ उदारकक्षोन्नति गर्नुलाई कस्तो मान्नु हुन्छ ?

क) उपयुक्त

ख) अनुपयुक्त

७. उदारकक्षोन्नति गर्दा सिकाइ उपलब्धि स्तरमा कस्तो असर पार्ने ठान्हुहुन्छ ?

क) सिकाइ स्तर बढ्छ ख) सिकाइ स्तर घट्छ

८. उदारकक्षोन्नति गर्दा कुन प्रक्रिया अपनाउदा उपयुक्त हुन्छ ?

क) निरन्तर मूल्याङ्कन प्रणाली ख) लिखित वा मौखिक परिक्षा

ग) क र ख दुवै

९. उदारकक्षोन्नतिका सकारात्मक पक्षहरू के के हुन ?

क) विद्यार्थी केन्द्रित शिक्षण सिकाइ हुन्छ ।

ख) विद्यार्थीहरू नियमित रूपमा विद्यालयमा उपस्थित हुन्छन् ।

ग) कक्षा दोहोच्याउने र विचैमा विद्यालय छाड्ने दर कम हुन्छ ।

घ) विद्यार्थीहरूलाई परीक्षाको डर हुदैन ।

१०. विद्यार्थीको कार्य संचयिकामा के के कुरालाई समेट्ने गर्नुभएको छ ?

क) लिखित तथा मौखिक परिक्षाका विषयगत उपलब्धि स्तर

ख) निरन्तर मूल्याङ्कनबाट प्राप्त विषयगत उपलब्धि

ग) विद्यार्थीको सामाजिक, आर्थिक र पारीवारीक विवरण

घ) अभिभावकहरूबाट लिएका सुभावहरू

ङ) हाजिरी

च) गृहकार्य / कक्षा कार्य

छ) व्यवहार परिवर्तन

ज) सिर्जनात्मक कार्य

झ) अतिरिक्त क्रियाकलापको सहभागिता

११. उदारकक्षोन्नतिका लागि विद्यार्थी मूल्याङ्कनको अभिलेख कसरी राख्ने गर्नुभएको छ ?

क) दैनिक रूपमा ख) पाठको समाप्तिमा ग) मासिक रूपमा

घ) त्रैमासिक रूपमा ङ) वार्षिक रूपमा

१२. प्रत्येक पाठको उपलब्धि स्तर मापन कसरी गर्नुहुन्छ ?

क) लिखित परिक्षा लिएर ख) मौखिक प्रश्न सोधेर ग) गृहकार्य गर्न लगाएर

घ) कक्षा कार्यको निरिक्षण गरेर ड) व्यवहारमा आएको परिवर्तन अवलोकन गरेर

१३. विद्यार्थीहरूले कुनै पाठबाट अपेक्षित सिकाइ उपलब्धि हासिल गर्न नसके के के सुधारको उपायहरू बताउनु हुन्छ ?

क) अभिभावकलाई जानकारी दिइ ट्यूसनको व्यवस्था मिलाउने ।

ख) छुटै समयमा छुट्टैकक्षाको व्यवस्था गरी कमजोर विद्यार्थीलाई सिकाउने गरेर ।

ग) कक्षा शिक्षणको समयमा नै कमजोर विद्यार्थीलाई ध्यान दिइ सिकाएर र वढी अवसर दिएर ।

घ) विद्यार्थीको पारीवारीक सिक्ने वातावरणको जानकारी लिइ अभिभावकलाई सिकाइ वातावरण राम्रो बनाउने सुझाव दिएर ।

ड) शिक्षण विधि परिवर्तन गरेर ।

१४. उदारकक्षोन्नतिमा विद्यार्थीको श्रेणी विभाजन कसरी गर्नुहुन्छ ?

क) ७० प्रतिशत भन्दा वढी ल्याउने 'क' श्रेणी

४० प्रतिशत देखि ७० प्रतिशत ल्याउने 'ख' श्रेणी

४० प्रतिशत भन्दा कम ल्याउने 'ग' श्रेणी

ख) (क)भन्दा फरक किसिमले

ग) औपचारीक मूल्याङ्कनमा भै वा पुरानै पछ्तीबाट

१५. विद्यार्थीलाई उदारकक्षोन्नति गर्न कुन कुन मापदण्ड प्रयोग गर्नुहुन्छ ?

क) माथिल्लो कक्षामा जान उमेर पुगेको हुनुपर्दछ ।

ख) विद्यालय खुलेको ७० दिन हाजिर भएको हुनुपर्दछ ।

ग) पहिलो त्रैमासिकमा विशिष्ट क्षमता देखाउने विद्यार्थीलाई कक्षा उकास्ने ।

घ) दोस्रो र तेस्रो त्रैमासिक परीक्षाबाट कक्षा उकास्न नहुने ।

ड) ज्यादै कमजोर विद्यार्थीलाई अभिभावकको परामर्शमा सोही कक्षा दोहोन्याउन सकिने ।

१६. उदारकक्षोन्नति गर्ने सन्दर्भमा विद्यालय प्रशासन, जि.शि.का.बाट के कस्तो सहयोग पाउनु भएको छ ?

.....

१७. उदारकक्षोन्नति कार्यान्वयनको सन्दर्भमा के कस्ता समस्याहरू भोग्नु भएको छ ?

.....

१८. ती समस्याहरू समाधान गर्न के के सुभावहरू दिनुहुन्छ ?

.....

उदारकक्षोन्नतिले सिकाइ उपलब्धिमा पारेको प्रभाव

अनुसूची तीन

अभिभावकका लागि अन्तरवार्ता निर्देशिका

नाम, थारः

मिति:

ठेगाना :

हस्ताक्षरः

शैक्षिक योग्यता :

१. तँपाइको बच्चाको विद्यालयमा मूल्याङ्कन कसरी हुन्छ ? थाहा छ की छैन ?

.....

२. तँपाइलाई बच्चाको परिणाम विद्यालयले जानकारी गराउँछ की गराउँदैन ?

.....

३. विद्यालयले तँपाइलाई समय समयमा बच्चाको उन्नती प्रगती तथा कमजोरी जानकारी गराउँछ की गराउँदैन ?

.....

४. विद्यालयले बच्चाको गृहकार्य अनुशासन व्यवहार परिवर्तन सम्बन्धि जानकारी दिन्छ की दिदैन ?

.....

५. आजभोली परीक्षा नलिइ (उदारकाक्षोन्नति) बच्चालाई कक्षा चढाइन्छ नी यस बारे तँपाइलाई केहि थाहा छ की छैन ?

.....

६. यसरी परीक्षा नलिइ कक्षा चढाउनु राम्रो हो कि नराम्रो हो ?

.....

७. राम्रो हो भने किन र नराम्रो हो भने किन ?

.....

८. उदारकक्षोन्नति गर्दा तँपाइको बच्चाको पढाइमा सुधार भएको छ की छैन ?

.....

९. उदारकक्षोन्नति मूल्याङ्कनका राम्रा र नराम्रो पक्षहरू के के हुन् जस्तो लाग्छ ?

.....

१०. उदारकक्षोन्नति मूल्याङ्कनमा के कस्ता समस्याहरू पाउनु भएको छ ?

.....

११. ती समस्याहरू समाधान गर्न सम्बन्धित पक्षलाई के के सुभावहरू दिनु हुन्छ ?

.....

उदारकक्षोन्नतिले सिकाइ उपलब्धिमा पारेको प्रभाव

अनुसूची चार

स्रोत व्यक्ति, वि.नि., प्र.अ., शिक्षक र अभिभावकको समुह छलफलको लागि निर्देशिका

१. उदारकक्षोन्नति कार्यान्वयनको अवस्था ।
२. उदारकक्षोन्नति गर्न अभिलेख राख्ने प्रक्रियाको सम्बन्धमा ।
३. कार्यसंचयीका निर्माण र प्रयोग सम्बन्धी अवस्था ।
४. उदारकक्षोन्नति गर्ने मापदण्डका सम्बन्धमा ।
५. उदारकक्षोन्नतिले सिकाइ उपलब्धीमा पारेको प्रभाव ।
६. उदारकक्षोन्नतिमा सम्बन्धीत निकाय (शिक्षक, प्र.अ., स्रोत व्यक्ति, वि.नि., जि.शि.का.)
को भूमिका सम्बन्धमा ।
७. उदारकक्षोन्नतिमा देखिएका समस्याहरूको सम्बन्धमा ।
८. ती समस्याहरू समाधान गर्ने उपायको सम्बन्धमा ।

सन्दर्भग्रन्थ

अधिकारी, विष्णुप्रसाद (२०६७), माध्यमिक शिक्षण दिग्दर्शन, काठमाडौँ : आशिष बुक्स हाउस ।

कट्टेल, बालचन्द्र (२०६५), पाठ्यक्रम अध्ययन, काठमाडौँ : न्यू हिरा बुक्स इन्टरप्राइजेर ।

कार्की, योगेन्द्रबहादुर (२०६६), सामुदायिक प्राथमिक विद्यालयमा निरन्तर विद्यार्थी मूल्याङ्कन प्रणालीको प्रयोग, शिक्षाशास्त्र सङ्काय, शैक्षिक योजना तथा व्यवस्थापन विभाग, स्नातकोत्तर तह अप्रकाशित शोधपत्र, सुकुना ब.क्याम्पस, मोरड ।

कुँवर, तेजबहादुर (२०६५), मूल्याङ्कन प्रणालीमा देखिएका कठिनाइहरू, शिक्षाशास्त्र सङ्काय, शैक्षिक योजना तथा व्यवस्थापन विभाग, स्नातकोत्तर तह अप्रकाशित शोधपत्र, त्रि.वि.वि., केन्द्रिय क्याम्पस, किर्तिपुर, काठमाडौँ ।

कोइराला, विद्यानाथ र श्रेष्ठ, चन्द्रबहादुर (२०६६), शैक्षिक व्यवस्थापन संगठनात्मक व्यवहार, काठमाडौँ : विद्यार्थी पुस्तक भण्डार ।

कोइराला, लोकनाथ(२०६६), निरन्तर विद्यार्थी मूल्याङ्कन प्रणालीले सिकाइ उपलब्धिमा पारेको प्रभाव, शिक्षाशास्त्र सङ्काय, शैक्षिक योजना तथा व्यवस्थापन विभाग, स्नातकोत्तर तह अप्रकाशित शोधपत्र, सुकुना ब.क्याम्पस, मोरड ।

खनाल, पेशल (२०६१), शैक्षिक अनुसन्धान पद्धति, काठमाडौँ: न्यू हिरा बुक्स इन्टरप्राइजेरा।

खनाल, श्रीप्रसाद (२०६३), कार्यक्रम मूल्याङ्कन, काठमाडौँ: जुपिटर पब्लीसर्स एण्ड डिष्ट्रिब्युटर्स, ।

खनाल, श्रीप्रसाद (२०६४), पाठ्यक्रम सिद्धान्त, काठमाडौँ: जुपिटर पब्लीसर्स एण्ड डिष्ट्रिब्युटर्स ।

गुरागाँई, विष्णुप्रसाद (२०६७), उदारकक्षोन्नतिले सिकाइ उपलब्धिमा पारेको प्रभाव, शिक्षाशास्त्र सङ्काय, शैक्षिक योजना तथा व्यवस्थापन विभाग, स्नातकोत्तर तह अप्रकाशित शोधपत्र, सुकुना ब.क्याम्पस, मोरड ।

ज.व.रा. स्वयमप्रकाश, श्रेष्ठ, चन्द्रबहादुर र रन्जितकार किरणमान (२०६७), शिक्षामा मापन तथा मूल्याङ्कन, काठमाडौँ : न्यू हिरा बुक्स इन्टरप्राइजेर ।

पाठ्यक्रम विकास केन्द्र (२०५९), निरन्तर विद्यार्थी मूल्याङ्कन परिचय पुस्तिका, भक्तपुर ।

पाठ्यक्रम विकास केन्द्र (२०६२), पाठ्यक्रम तथा पाठ्यपुस्तक प्रबोधिकरण सामाग्री,
भक्तपुर ।

फुयल, दामोदर (२०६५) निरन्तर मूल्याङ्कन प्रणालीको प्रभावकारिता, शिक्षाशास्त्र सङ्काय,
शैक्षिक योजना तथा व्यवस्थापन विभाग, स्नातकोत्तर तह अप्रकाशित शोधपत्र,
सुकुना ब.क्याम्पस, मोरड ।

वि.क., रुपा (२०६८) प्राथमिक तहमा उदारकक्षोन्नति नीति कार्यान्वयनको अवस्था तथा
शैक्षिक उपलब्धि, शिक्षाशास्त्र सङ्काय, पाठ्यक्रम तथा मूल्याङ्कन विभाग,
स्नातकोत्तर तह अप्रकाशित शोधपत्र, त्रि.वि.वि., केन्द्रिय क्याम्पस, किर्तिपुर,
काठमाडौं ।

भट्टराई, रविन (२०६५) प्राथमिक तहको उदारकक्षोन्नति मूल्याङ्कनको अवधारणा र
कार्यान्वयनको अवस्था, शिक्षाशास्त्र सङ्काय, शैक्षिक योजना तथा व्यवस्थापन
विभाग, स्नातकोत्तर तह अप्रकाशित शोधपत्र, त्रि.वि.वि., केन्द्रिय क्याम्पस, किर्तिपुर,
काठमाडौं ।

मिश्र, निर्मल (२०६५) प्राथमिक तहमा उदारकक्षोन्नति कार्यान्वयनको अवस्था प्रतिवेदन,
शिक्षाशास्त्र सङ्काय, शैक्षिक योजना तथा व्यवस्थापन विभाग, स्नातकोत्तर तह
अप्रकाशित शोधपत्र, त्रि.वि.वि., केन्द्रिय क्याम्पस, किर्तिपुर, काठमाडौं ।

शर्मा, गोपिनाथ, (२०५८) नेपालका शिक्षा आयोगका प्रतिवेदनहरू, काठमाडौं : मकालु
बुक्स पब्लीकेशन ।

शर्मा, चिरन्जीवी (२०५८) शिक्षा मनोविज्ञान, काठमाडौं : एम.के पब्लीशर्स एण्ड
डिप्ट्रिव्युटर्स ।

शर्मा, चिरन्जीवी एण्ड शर्मा, निर्मला (२०५७) शैक्षिक प्रशासन, काठमाडौं : एम.के.
पब्लीशर्स एण्ड डिप्ट्रिव्युटर्स ।